


চীংশাং নাপোম্বা কপ্পি



বসু লৈশাংখেম

MANIPUR

ଚିଂଶାଂ ନାପୋୟା କମ୍ପି

MANIPUR

ଟିଂଶାଂ ନାମୋସ୍ତା କମ୍ପି

(ਸੰਘਰਸ਼ ਦੇ ਸਮੇਂ ਪਾਸਟਰ)

রঘু লৈশাংথেম



এম এস পাব্লিকেশন,
ইন্ফান্স - ২০০৭

M U LIBRARY
Data Entered

BY **Cheengshang Napomna Kapli**

a collection of Manipuri Poems By :
Raghu Laishangthem

Thangmeiband Maisnam Leikai, D.M. College Gate.
Published by M.S. Publication.



অহানবা ফোঙবা : ২০০৭

মন্তব্য : পোপুলর প্রেস, পাউনা বাজার, ইম্ফাল
মধুমতী লাই : লৈশাংথেম ইম্ফাল, ঝাংমৈমাম
মমল : জুলা ১৯৫৬

জাইরিক ফরকম :

মনিপুরী সাহিত্য পরিষদ, পাউনা বাজার, ইম্ফাল
নহারোল সাহিত্য প্রেমী সমিতি, কৈশামপাং মধুভবন, ইম্ফাল
রাজস বুক ষ্টোর, গড়নর রোড ইম্ফাল
জয়দি
অইবনী মুম।

MANIPUR

চীংশাং নাপোয়া কপ্পি

লাইরিকসিবু ফোঙবীরিবা এম এস পাব্লিকেশন, মমিং থোম্বা হায়বীরকপা অমদি
প্রপ য়েংশিনবিখিবা ঐগী ইনাও ডাঃ নাওরেম বিদ্যাসাগর, মখুম য়েকপীরকপা
ঐগী ইনাও লৈশাংথেম ঈশ্বরচন্দ্র অমদি লাইরিক অসিবু নম্বীরিবা পোপুলর ওফসেট
প্রেসকী ইটিন ইনাওশিং, শর্মিলাগী ফোটো পীবীরকপা ফোটো কটসী : পোক্লফম
অমদি ফাইনেল প্রপ য়েংশিনবিখিবা ঐগী মরুপ ইবোসনা য়ান্বেম পুম্মকী মফমদা
ইকায়খুম্বা উৎচরি। লোয়ননা লাইরিক অসি অপাবশিংগী খুত্তা শিন্নজরি।

অইবা

MANIPUR

য়াওরিবশিং

- মীকপ খোজ্জিবা মঙ / ১
অমম্বগী মমি / ২
মঙাল অমসুং বোম / ৩
মৈরী অমসুং অভাং / ৪
ইশাগী খুং / ৫
ঐ ইবা ওল্লরোই মহাকাব্যাসি / ৭
অমম্বগী মচু / ৮
নোংমৈ মখুল : ঐগী ফজরবা মীহুংথোঙ অমা / ৯
ইচেগী শম্বুল / ১১
মৈগী চিং মচা মচা / ১২
অশিবা ইশামকী ফোটো / ১৩
মচু তৈরবা কেনভাস / ১৫
শকখঙবীদ্রবা মোংফম / ১৬
চিংশাং নাপোয়্লা কপ্লি / ১৭
লোক্তাক অমসুং ঐ / ২৩
অশিবগী মঙ / ২৫
ঐ অমসুং উচেক মচাশিং / ২৬
ঐ শিংজরগে খনবা নুমীং / ২৭
কবি অমগী লান / ২৮
অমুবা লৈ/কপকনু শকুম্বলা / ২৯
লান অসিদা/নোংথাংলৈমা/ কৌব্রু চিংদোন / ৩০
ঐ য়েংবা ওমদে/নঙগী মূর্তি/শর্মিলা : নঙদি লৈপাকলৈনি / ৩১
দাকফম/ঐগী মিৎকী লি/জগোয় / ৩
শিরবা উচেক মচাশিং ৩৩
নুপীমচা / ৩৪
উইহ অমসুং নোংমৈ মরু / ৩৫

ঐনা গাইরি / ৩৬
আসাম নঙগী বিহু ঈশৈ / ৩৭
লোনশিনিগ্নিদিবা থোঙনাউ / ৩৯
মীনা শীবগী হারী / ৪১
ঐ অমসুং অঙৌবা খুনু / ৪৩
উচেক অমগী ধোঙচং / ৪৪
ইতিহাস / ৪৫
মীজোরাম / ৪৭
অসিনি ঐনা হেক হেক লান হৌরিবা / ৪৯
অপীকপা মহাকাব্য / ৫০
হৌজিক্তি ঐ শিবা য়ান্না কিরে / ৫১
নাকেছা / ৫২
ঐগী মাঙদদি লৈরি নোংমৈ অমগা লৈ অমগা / ৫৩
বাইগী উচেক/ ঐখোয় অঙাংশিং/ কুরাকশিং / ৫৫
অকায়াবা মিংশেন মচেং মচেংশিং/ নাউশুম ঈশৈ/ মৈরী অমা / ৫৬
ঈপাক অমসুং ঈথক / ৫৭
শরিক / ৫৮
খৌগংলবা লমদম / ৫৯
লীকংভেন / ৬০
অঙাংসি কনাসু নঙে / ৬১
চাইথোকথ্রবা শন্নং ঐ খুনদু / ৬২
উপাল মচা মচাশিং / ৬৩
বাইগী অয়েকপা লাই / ৬৪
ঐগী মহাকাব্য / ৬৫
লৈ কয়া শাংল্লকখিগনি / ৬৭
অকিবা অমা / ৬৮
কপকনু : থাজ্জী আইংবা মায়থোং / ৭০
চীংশাং নাপোমশিং / ৭১
রাজকুমারী অমা / ৭২

সিক্কিম : খোংলি ঐদি তৌদ্রি বাঁসী / ৭৩

মুনি অমসুং নুং / ৭৪

শকখঙবীদ্রবা মৈগী চীং / ৭৫

উচেঞ্চিংদু পাইখিচি / ৭৬

খৌগংলবা ঈশিং / ৭৭

উরকই ইমীত্তা মোঙফম অমা / ৭৮

ঈচেল অমসুং লৈরাই / ৭৯

লাছেনরিবনি লমদমসি / ৮০

ঐগী অহানবা শৈরেং / ৮১

ঐগী মহৌশাগী ঋতুসিদা / ৮২

সুইসাদ / ৮৩

মতমগী লাইনিং / ৮৪

উফুল / ৮৫

লম্বী / ৮৬

ঐনা খল্লি / ৮৭

লাংতরুবা / ৮৮

অশিবা মোংফম / ৮৯

লান : ঐগী শৈরেং অমগী মমিং / ৯০

নোঙ্কৌবী/ঐগী অপীকপা উমং/ নোংলীক / ৯১

মহৌশাগী মশান্না অমা/মমাদি অমতনি / ৯২

ঐনা পোখারি কীল্লুরবা কোনুংসি য়েংদুনা ৯৩

শৈরেংগী পাউশুমদা / ৯৪

অসুম্মা হিংলমখি / ৯৫

মঙলাক্লবা / ৯৬

মঙফাওনরকপা / ৯৭

লানফম / ৯৮

ঐগী খুত্তদি লৈ অমা পায়রি / ৯৯

শাউরক্কনু ইয়া / ১০০

ঐ অমসুং ইমি / ১০১

- ৰাহৈ ঈথক মচা মচা / ১০২
 অশংবা উনাগী জগেয় / ১০৩
 শৰু মীণী সহৰ / ১০৪
 চীঠি অমমম থাৰকই/ইতিহাস অমা/ ৰাহৈগী লৈ অমমম / ১০৫
 নীংতহা অমগীদমক/হাইবা ঙমদ্রবা নাউঙুম/ডগবান বুদ্ধ / ১০৬
 তুৱেল - ১ / ১০৭
 ঐগী শৈৱেংগী সুতসাইদ নোট / ১০৮
 থাজ মঙালগী শম্মাং / ১০৯
 তুৱেল - ২ / ১১০
 অমম্বা মচুনা হাজিল্লাবা কেনভাস / ১১১
 পুন্নি অমসুং ঐ / ১১২
 ঐ ইশাগী খোঞ্জেল / ১১৩
 ঐগী পাত্ৰ / ১১৪
 ঋংহৌদনা শিৱবদি/ধৰ্ম পাত্ৰ/ঈশ্বৰ থিবা / ১১৫
 যৌগংলবা অতিথি ঐ/পুৱক্ৰে ইমানা ঈহৈ / ১১৬
 মতমসি / ১১৭
 নোং নঙে ইমা / ১১৮
 সহৰগী ঈশৈ / ১১৯
 ঐনা ইতিহাস পাৱিঙে / ১২০
 মহত্ৰাগী অনোক/শকখঙবীদ্রবা লাম্বী/চাংত্ৰবা লৈইগী মমি / ১২১
 কাপ্পু নোংমৈদু/ঈশ্বৰগী উহৈ অমা পাল্লি / ১২২
 কুলিগী নম্বৰ কোক্ত্ৰিবা অঙাঙবা ফুৱিং / ১২৩
 চীঠি পুন্না ফংজৰে / ১২৫
 কীছুত্ৰবা হিদিন অমগী ৰাৱী / ১২৬
 মঙ অমগী অশিবা কুৱাকশিং/লান অসি লোইপ্সন/ইৱিৰনি ঐদি শৈৱেং/১২৭
 মতমগী ইতিহাস/শকখঙবীদ্রবা অতিথি/ঐগী লাইশঙ / ১২৮
 হেন্দ প্ৰেনেদ / ১২৯
 ঐ অমুক চংলৰোই / ১৩১
 খোংলি অগীকপা উচেক মচাশিং : য়েন্নীংথা / ১৩২



শর্মিলা

অমসুং মালেশগী ওংপি-নৈবীরবশিং
চাকথুং-ফিথুংদ্রবা অঙাংশিংদা।

নখোয়গীদমক

MANIPUR

মীকপ থোক্ত্রিবা মঙ

মঙ মচা অমগী মতস্বাক্তা
য়েমিংথাগী তনৌ-তনৌবা উনাশিংগী মমিবু
খৌরি হাইবী শান্নরিঙে
লিৰী-লিৰী মালংবনা;

পাইবা ঙমদ্রিবা উচেচ মচাশিংগী
অমীকপা মচীনশিং
কাখৎতুনা খোঙলি মহম্বুংদা
ঢ়েক ... ঢ়েক ... ।

মঙালনা ঈরোইদুনা শান্নরি
অয়ূকী অতিয়াদা।
পোন্নিবী লৈশিংনা অশংবা লৈনারক্তা
ঙাইরি শাংকাইগদবগী।

উচেচ মচাশিং
মেঙলবা মঙালগী অতিয়াবু য়েংদুনা
ঢ়েক ... ঢ়েক ...।

মীংকপ থোক্ত্রিবা মঙ অসে
মঙলি অসুম
শাংথ-লেঙথরদুনা।

অমঙ্গলী মমি

মমাদুনা কৰুৱা মচাদুবু খোৱাং ইল্লিগবা মীওং-মীনৈ
মৰকসিদা। কৰিগীনো নোংঙাল্লমদাইসিদনা অসুম-অসুম
মমশিল্লিক্ৰিবা। উচেৰকশিংনা কদায়দা পাইল্ৰবা
ইচিক-চিক্ৰিবসিবু ঐগী থেম্মায়।

তোৰ্বান্দু নীংখায়বদা যাওন্ত্ৰা থৌদোকশিংদু ?

ঙসিসু ইরি

অনৌ-অনৌবা ইতিহাস কয়া ঈথেংলজা।

ঐনা খল্লিঙৈ

কৰুৱা মতমনো অমঙ্গা মৰকসিদা

উইথন্ত্ৰে ইমীং অনীদি

অকিবনা অমঙ্গলী মমিসিদা।

মতমসিদা।

পোদোন মৈৱাসিনা খুনগী কৈথেল মচাসিদা

কনাগী লোইনাইল্ৰবা ৱাৱী লীৱিবা। ঙসিদি

লৈক্ৰক চংলবা লৌব্ৰকশিংদু ৱা অমতা ঙাঙদনা

শম্ভোৱল্লি

অমঙ্গা মমিগী মমিঙাক।

মঙাল অমসুং বোম

ঐনা লেপ্লিবসি

ভগবান বুদ্ধগী মমাঙদনি

ফি অমতা থোঙদনা ইমীং অনী চেজ্জেং উইশিন্দুনা লৈরিবা।

ঐনা হায়জৈ -

ভগবান মঙালদু পীনবীয়ু।

খুমদে ভগবান বুদ্ধদেব।

ঐনা হ্না-হ্না হায়জৈ -

ভগবান ঐ শাস্তি পাস্মী।

অদুফাও খুমদে।

অমুকসু ঐনা হায়জৈ -

ভগবান করিগীনো পাউখুম অমতা পীবীদ্রিবা ?

অঙকপনি !

ভগবান বুদ্ধদি

পোকখায়রকই শাউনা দ্রং-দ্রং

বোম অমা ওইনা।

মতমসিদা উরকই

ভগবান বুদ্ধ :

চাইথোরকপদা মায়কৈ খঙদনা

ইশাগী তোংশা মচেং-মচেং

শরু-শয়াং কোক শম মীং পুমচাই-চাইরবদা মঙালদুদা।

মৈরী অমসুং অঙাং

অমসু।

য়াছরকই উরীশিং থরাক-থরাক।

অঙাংশিংদি শান্নরি

খৌরি হাইবীদুম নুংঙাইরবা মতমগী মশামদু

অমসু অমসুং অঙাংশিং।

উরি ঐদি তোৰ্বানসিদা

মৈরী অমা।

অঙাংশিংদু চাক্লি

মৈরীসিনা মোংফমসিদা।

অঙাংশিংনা

উবা পামজখিবিদি

মৈরীসিগী মঙালনি।

খঙে,

করম্মা চাকপ্তিবা অঙাংশিংবু মৈরীসিনা।

হৌজিক্তি অমতা ওইগুত্রা

মৈরী অমসুং অঙাংশিং?

ইশাগী খুৎ

ঐনা অসুম-অসুম চাউরুগা
অসুম অসুম শাহদোরকখি
ইশাগী খুৎ ।

ঐগী খুৎ উপাল অমগী উশানি ।

ঐ ইশানা খনজখি :
উশাশিংদা ওইহনগনি কাইদোংফম,
উচেক মচাশিং শাহনগনি মছম,
অদুগা শকমিন্নগনি নুংশিনা
য়াকাইরোল ।

তোংলৈ উচেকশিং ।

মতমসিদা ঐ
চংখি সহরগী লম্বীশিং । ইশামক
ওল্লকখি মতমগী সভ্যতাগী মী অমা ।

নোংমা ।

ঐগী উশাদা তোংলিবা উচেকশিং
চাথোক্লে হাৎ-হাৎতুনা
ঐ করিসু খল্লভ্লে
হৌজিক্তি লৈরভ্লে মীনুংশি অমতা থম্মোয়দা
ঐ শাদানবা ওল্লকখি ।

ঙসিদি

ঐ কাউণ্ডে

উচেক অমসুং উশাশিংগী হারী।

নোংয়া

উরকখি ইশাগী খুংতু

ঈনা পূমতৈ-তৈদুনা লৈরম্বা

খঙহৌদ্রে করম্বা ঈ অসি তৈরল্লিবা ?

ইশাগী খুং

ওম্বোকশ্রে হৌজিজি অকংবা উশা অমা

ঐ ইবা ওন্নরোই মহাকাব্যাসি

লানফম ।

কেল্লক্লি উচেচশিংগী মতুশিং

মনীংতল্লা পাইরিঙৈ ।

করি মতৌনো তাদুনা লৈরিবা উচেচ মচাশিং

অকেনবা উনাগী মথকসিদা !

শিংলি হৌজিকসু

নোংলৈ নুংশিংতি থক-খা ।

ওসিদি ঐ

ইবা ওন্নরোই মহাকাব্যাসি

অমস্থা মমিসিদা ।

করল্লা ইবা ওমগনি ?

চিংমায় খুদিং ফিথোংদ্রবা উপালশিংদা

হজুনা লৈরিবা নোংমৈ মখলশিংদগী চেছুরক্লিবা

ঈ তৈরবা রাইশিংনা

বাহং কয়াগী পীরক্লবা পাউখুম ।

ঐগী অকেনবা উনাগী খুজ্জং ।

হৌজিক্তি তোংলরেদো

নোংমৈ চিংদোলশিংদা কুরাকশিংদু

মাঙ-তাক্লবা লৈকোলসিদা

পোমলক্লবদা লৈ অমতা ।

অমঙ্গলী মচু

অতিয়াসিনা

অসুম-অসুম নেমথরক্লবা

অসুম-অসুম নহুরক্লবা ঐগী কোকথক্তা ঐগী য়ুমথক্তা।

ঐদি কুইরে উরকপা

থরান্নিচাকশিংনা তুমিন-তুমিন লৈবা।

ঐনা হৌজিক লৈরিবসিদি

লানফমসিগী ময়ায়দনি ও ! উপায় লৈত্রবা

ঐ

অমসুং

পুন্নি।

অসুম-অসুম কুমথপ্রিবা

নারকী কোম মনুংসিদিনি।

ঐগী খোঙচৎসি থাক-থাক

ঐ খঙহৌদ্রে লৈরিবসি অমম্বা মরক্তনি।

ঙসিসু অতিয়াসিনা

অসুম-অসুম নেমথরকপদা

ঐনা চঙপ্রি আঃ কোম মনুঙদা।

হৌজিক্তি ঐ উরকই

অমম্বগী অমম্বা মচু।

নোংমৈ মখুল : ঐগী ফজরবা মীহুংথোঙ অমা

ঐগী খাংপোকশঙ

পান্দে মীহুংথোঙ অমতা

কিজবনা লোনশিন্দুনা থম্মী থোঙ পুন্না।

কাপ্পকখি নোংমৈদু

ঐগী পীল্লবা খাংপোকশঙগী ফল্লাংদা।

পাল্লিবা নোংমৈ মখুন্দুদা

ঐনা হেক হেক য়েংজৈ

মীহুংথোঙ অমগুম।

উই পাক-শল্লা শন্দোকস্ত্রিবা ঈ তৈরবা লমদম

উই শাংলবা লম্মিসিদা খোজুলশিং,

মমাশিংগী শল্লাং চোইজাইনবা।

নোংমৈ মখুল :

ঙসিদি ওইরে ঐগী ফজরবা মীহুংথোঙ অমা।

উরি ঙসিসু

পুক্রিং ছরবা দৃশ্য কয়া :

তেক-তারবা উপালশিং,

নীংখায়রবা তোব্বালশিংদনা

মৈরী মুংত্রবা মোংফম কয়া কয়া।

ঐসি কয়াদা লাইবক ফস্ত্রবনো

লমদমসিদা পোকচরুবদগী উজবা ফংলেদো

নোংমৈ মখুলশিংদা দৃশ্য কয়া

ঐগী ফজরবা মীহুংথোঙসিদা।

কয়াদা ফজত্বা ইমীৎসিনা উরিবা
অঙাঙবা ফীরালগী মচুগা
মীশিংগী হকচাংদগী চেহুরকপা
ঈথেংগী মচুগা অমতা ওইত্ববা।

লান অদুদি লৌইত্বসনু
তারিবা ঈ মরীক-মরীকশিংদুনা লৈমায়থক্তা
হৌরকসনু অনৌবা হৈপাল-লৈপালশিং।

অব্রাবদি হৌজিকসু
মেনশিনবা ওমদনা লৈবিউ
নোংমৈ মখলশিং
কাপ্লিক্সি হ্না-হ্না নোংমৈদু
অমস্বসিদা মখোল থোক্লা।

মতমসিদা মমাশিংদি
খোম্মাং ইল্লি মচাশিংবু মফি থোংদনা।

ইচেঙ্গী শম্বুল

(মনোরামাদা)

ইচেদু

পামজখিবনি বসন্তগী মতমদু।

ঐনা হায়খি : ইচে য়েমিংথা লাক্রে।

ইচেঙ্গী চেঙহী মনম কোক্কাবা শম্বুলদু

বসন্তগী লমহেনবা মালংবনা থোক্কাবা হোংনজখি

ইচেনা চেংনা পুনশিনজৈ।

ঙাইজরশ্বনি মতম কয়া

নোংমা থোকহন্নবা

নীংজবা কনাগী মখুংমক্কা

পুজিগী ঈংলবা থাবল মঙালদা।

তমখীবা অমশ্বা অহীং অমদি

থোঙ খীল্লকখি হন্না-হন্না।

চিংথোকপীপ্রে ইচেদু নোংলৈ নুংশিংনা

অকেনবা উনাগী মথক্তা

কপখি অচীকপা অহীংদু খোজেল থোক্তনা।

নুমিংনা তরং-তরং খোরকপদদি

ইচেঙ্গী শম্বুলদি নিংখায়রন্নে।

অমশ্বা অহীংগী মখুংমক্কা নৈহত্তুনা

ইফা ফারন্নে শান্নাং।

বসন্ত ঋতুদু অসুন্না লোইখি।

ইচেদু

পামজখিবনি বসন্তগী মতমদু।

ঐনা হায়খি : ইচে য়েমিংথা অমা'মুক লাক্রে।

মৈগী চাঁং মচা মচা

মমাশিংগী শিয়োয়ুং
মীবোল্লক্লি মৈগী চাঁং মচা মচা
লান অমদি শোয়ুদ্রে
পোকখায়বকপদা মৈগী চাঁংশিংনা নোংমা লমদমসিদা।

ঙসিসু শান্নবি
মীশিংগী মবাইবজ্জদি অমম্বনা।

কবল্লা শেমগৎলক্লিবা খঙহৌদে।
হৌজিক্তি অঙাংশিংগী মমীংতদি
লিংথোবক্লি ঙাশঙ-ঙাঙলবা
নুমিংকী মঙাল।

অকিবা অমদি
অশংবা উশাশিংগুম
শক্গী খুংশিং
অসুম-অসুম শাংদোবকই।

মীশিংগী মবজা কিববা মূর্ত্তিদু
চবাম-চদৎনববা সহবসিদা।

হৌজিক্সু লৈবি
মীশিংগী মমাঙদা
ঈ তৈববা মীতাল্লবা লম্বীদি।

অশিবা ইশামকী ফোটো

ইশামক

লানফমসিদগী মাঙত্রে হায়বগী পাউ তাবগা

পুরকই অয়ুকী খবরনা ঈ তৈরবা ফোটোদু

মসি অনৌবা নোংমৈনা পানবনি হয়।

ইশামক্তি য়েংদুনা লৈরি

তুমিন মীং কুপুনা

ঈ তৈরবা খবরদু।

মতমদুফাও ঐ

ইশানা ইশাবু শিরে খঙজদে।

নুমিং খুদিং মীয়ান্না

অহাবা পাউজেল কয়া ফোঙদোক্লরকই।

খবর খুদিং পায় পোখাদনা

তৌবগীদি ঐ

মীচম ওইনা পোক্লরবনিনা

অদুমক শিজবা তাবনি।

ঙসিগী নোংমৈনা কাপুনা হাংলিবদি মীচমদনি।

ইশাগী ফোটোদু ইমীংমক্লা উরগা

ঐনা খল্লি হিংলিঙেসিদা :

ইশানা ইশাগী অশিবা ফোটো উজবসি

কয়াদা লাইবক ফত্ৰবা মপোক্লো

ঐনা মীচম ওইনা পোক্লমদ্রবদি

উজবা ফঙলনোই অশিবা ইশাগী ফোটো।

মতমসিদা

মখেয় খরনা লাউরকই :

হৌজিক শিদুনা লৈরিবা খৌনা ফবা মীচমদু

লৈবাক অসিগী লালহৌবনি

মাগী লাইবক্তা

মশাগী মকোক্তা

মহাকী থম্মায়দা

অনৌ-অনৌবা নোংমৈনা পানবগী দাকফমশিংদা

প্রমাণ তৌরবনি, মহাক অশেংবা লালহৌবনি।

মতমদুফাও ঐ

কনা অমতগী বা অমতা তাদে।

ইশাগী ঈ তৈরবা অশিবগী ফোটোদু

হৌজিকসু ঐ য়েংদুনা লৈরি।

মচু তৈরবা কেনভাস

ঐ লাই অমতা য়েকপা ওমদ্রে
মহৌশাগী নীংথিবা ফজবা মচুশিংনা,
অদুনা ওসিদি য়েক্লি ইশাগী ঈদা লুপুনা তুরিসিনা
চাইশিল্লি কেনভাসসিদা মায়কৈ খঙদনা
মতমসিদা থোরকই
অকিবা তুজুংবা মূর্তি কায়রবা লাই কয়া কয়া।

ঐ ওমদে

আর্ট অমতগী পাউখুম পীবা
অয়েকপা লাইশিং
তুরিসিসু লৈরিবসিনি
হৌজিক্তি য়ুংশিন্দুনা ঈগী পাত্রদা তুমিন।

মচু তৈরবা কেনভাস

মোনখাঙনরি ঐ

অশি ফমুংসিদা মঙলান কয়াগা।

কেনভাস :

ওসিদি চার্লক্লি মৈরী থোৱা

খঙহৌদনা ঐগী পুন্সি।

আর্ট ওফ লিভিং।

ওসিদি ঐ

থৌরি কোঙ্গোয় হুকচিনজদুনা

হাংতোকচরি ইথস্তা

মোর্দন আর্ট অমগী একজিবিসন্দা

চুখংচদুনা লাইট স্টেন্দ

চোৰ্ফোন থাউগী মৈরা অমা

অঙৌবা খুনু অমগী কোকথক্তা।

শকখউবীদ্রবা মোংফম

ইখ্ৎমক্কা

লৈ হন্না-হন্না চাইরিবসি

ইশামকী মোংফমদনি।

শকখউবীদ্রবা মোংফম।

ঙসিসু চাইরি

পোখাদনা হন্না-হন্না লৈ

ইশামকী মোংফমদা।

কনাগুম্বনা হায় :

করিগীনো শিদ্ৰিবা নশাগী মোংফমদা

হন্না-হন্না লৈ চাইরিবা ?

ঐনা হায়জৈ :

কুইরে ঐ হিংনা হিংনা শিরকপা।

হৌজিকসু চাইরি লৈ

ইশামকী মোংফমদা

ইখ্ৎমক্কা হন্না-হন্না।

চিংশাং নাপোয়া কপি

১

চিংশাং নাপোমসে অদুঙে

লাইশঙগী শরিক খোঞ্জেলনা নীল্লি।

লিরী-লিরী শিংপা মালংনা খোস্থ্যং য়ৈরি থস্মোয় খুদিং। উচেচশিংনা
শক্লিঙে অম্বুকী য়াকাইরোল, মহ্‌মুংদনা খোংই উচেচমচাশিংনা

ঢ়েক-ঢ়েক,

ঢ়েক-ঢ়েক ... ।

অতিয়াদা থোকই নুমিং, থা-থরাযিচাক গুম্মক তনীক-তনীক।

চিংশাংগী থেলশিংদা চেন-চোংদুনা শামরি অঙাংশিং। পাংপানগী
কোকতোন্দা উরোক শঙ্গু শঙ্গুনা পাইরি লৈচিনগুম। বসন্তগী উশা
খুদিংদা খোঙ্গুলমেলৈশিংনা মোমোন নোঙ্কি। আঃ প্‌ম্বুল্লবী কোম্বীরে !

সনারৈগী লৈকোন্দা মেরাগী থাউমৈ চিংখৎলি শানৌশিংনা য়ুমথোঙ

খুদিং। নুমিদাংরাই উচেচ শঙ্গু-শঙ্গুনা উতোনশিংগী মহ্‌মুংদা

পাইশিল্লকপা মতম, অতিয়াগী মথানুংদা

থাবলনা ঈপোম হৌরবা মেঙলবা মঙাল, আঃ অপীক-অপীকপা

মৈঙালশিংনা তনীক-তনীক ঙাল্লি। য়ুমথোঙ খুদিং মেরা রা।

কয়াদা ফজত্রবা ! কয়াদা নুংঙাইরবা ! চিংশাং নাপোমসিগী

পুক্‌রিং-রাখল।

মালংনা নাউশুম হাইরি। অশংবা উনাশিংনা জগোয় শাই। চিংমায়

খুদিং খোস্থ্যং য়ৈরি গীজ্জাগী ঈশেনা। লীরি রাবী কয়া শানৌশিংগী

শল্লাংশিং। চিংদোলশিংগী লাইবক্তা অঙৌবা লৈচিলশিং

কোইপাই-পাই। কুমগী নোংলীক্‌রা চেল্লি ঈপাক তল্লা তুরেলশিংগী

চাংজৌদা।

ফৌনানা লৈনা জগোয় শাই।

সনা ফৌনা মরু লুরুকই।

২

চিংশাং নাপোম !

নুংশিহুবা ঈশিংগী সুর তপ্প-তপ্পা মাঙলকই। নুংশিং শিংতনা

উনা লেঙদনা ফজবা লৈকোন-লৈরাংশিং কেনখি মথং-মথং।

হুমখিদ্রে লীরি-লীরি মালংনা। পীকুবা পাংশিং ঈথক

হৌরক্তে। বাকই হি হোন্দে। অমুক য়েন্দা অভনবা লৌমীশিংগী

‘অর-তি-তি’ নুংশিবা খোঞ্জেল মরোল থোক্লে।

খোংদে চরোই ‘তে-তু’,

চেন্দে কাকী লানবাউ,

খোংদে নোংঙাল্লমদাই য়েনবা লাবা,

আ : নুংশি-নুংশিবা খোঞ্জেলশিং মাঙত্ববা !

তেঞ্জেশিংগী মমাঙদা

করয়া শক্চনি নুংঙাইরবা য়াকাইরোল

উচেকশিংনা মহৌশাগুম ?

মিপাইরদুনা তুমিন-তুমিন থুপ্পি উপাল-বাপালশিংগী মরুমদা।

ইতিহাস করা মোংফম ওইরক্তে। তুরেল কয়গী ঈচেল নাথেয়ে।

চিংমায় করা মরু কোক্লে। উপাল-বাপালশিং লৈমায়থক্তা

তুথরকই। উশা খুদিং উনা পাল্লক্তে

খুতুগী খোঙচং কায়রকই।

নোং চুরক্তে কংলবা লৌবুকশিংদা।

মাঙত্বে পোইনু লৈচিন।

বীকলক্তে বাকচিংগী নোংলীক।

লাকুরোইহা য়েমিংথা, অমুক হুয়া চিংশাং নাপোমসিদা ?

লৈম্ব চাৰুকই চিংমায়শিং,
 চিংদোনশিং।
 লাম-লামদুনা মথং-মথং।
 অসুম-অসুম হেনগংলকই লৈম্বগী মৈশা।
 য়ৈরকই মৈশানা
 খাংপোকশঙগী মনুংদা।

নোংলৈ নুংশিংনা
 থক-খা তুনা হুন্নকই।
 খাংপোকশঙশিং হুমদোরকই। নোংলীক ফাওজিল্লকই খাংপোকশঙগী
 মথা'নুং। কপ্লকই খৌগংলবা নরাশিং। খোঙলকই লাক্সা-লাক্সা
 উচেকশিং উপালশিংনা তেকস্তবদা।

কুম কাংলে।
 ঈকং থোন্ধে।
 লৌমী পুমা মকোক্তা মখুং হাপ্পে।
 হা-হাকার লাউরে।
 শিথ-শিথ খোঙলে তাউবা হুই
 খাংপোকশঙগী ফল্লাংদা ঙা-ঙাদুনা।

অৱাবা কয়গী ঈচেল ওইরকই
 চিংশাং নাপোমসিদা।

৫

মাঙখি ঈচেল মচাগী খোঞ্জেল।

সমুদ্রগী য়ারুবা ঈরাউখোলনা নমহংখি।

ঙসিদি ঈচেল মচাসি শকখঙবীদ্রে কনানসু।

চেলে অনৈবা ঈশিং। ঈচেল মচাগী চাংজৌসু নোংম-নোংমগী

ফুমজিল্লকই। তারক্রে নোংলীক অমন্তসু।

৬

নোংমৈ মখোল তারি

ইখং-ইখং খংনা।

মৈগী চাং পোকখায়রকখি।

রা-রা ...

লাউনরকই চাংশাং নাপোম।

আঃ কনা-কনাগী হকচাংশিংনো

রাগী কায়দা

ফিঙোনা কৃপুনা পুনরক্লিবা ?

কদায়দনো শেংতুনা পুস্ত্রিবা

মমাশিংগী মথাদগী মচাশিং ?

মোংফম কয়ানা ফুনজিলক্লি তোবর্নগী লৈকুং-লৈরাইশিং।

উচেক-রায়াশিং কাপ-কাপুনা হাংখি। শাশিংনা চোইজাইনরবী

তুরেলগী লুব্বা লাইজবু হন্ন-হন্ন থকখি। ঈ তিনশিনখি।

হাংদোকখি ফীজি-ফীনাশিং ইতিহাসকী চেনা ওইনা।

লান অসি করিগী হৌরক্লিবা ?

শকখঙবীদ্রবা লানফমসিনা ঈখেং তৈরিবা ?

কিস্কুরবা অতিয়াদা

থোরকই ঐখোয়গী অমম্বা নুমিং।

MA

শাগৎলকি লেপ্তনা
ইংখোলগী মচী-মচীদা
নীংশিং ফুয়া কয়া
মমাশিংগী পি মরীক-মরীক খীল্লদুনা।

ঙসিদি ওইশ্বে লাইশঙ।

থারি খুপ-থাউমৈ,
কংলি লৈ চবুন-চবুন।

ঙসিদি রা অমত্তা ঙাঙজবা ঙমদনা তুমীন-তুমীন লৈরি
খাংপোকশঙশিং মমীং চেজেং উইশিন্দুনা উফল-রাইফল মরত্তা।

নোংমৈদু কান্নীনু,
কান্নীগনু!

হৌরিবা উপাল-রাপালশিং লাঙদবনি। হৌজরকখিবনি কুইরবা
ইতিহাসকী লৈমায়দা। উপাল-রাপালশিং মনীং তল্লা মশাগী
খোঙফম চেৎনা লেপ্তদুনা মরা তানা লৈনুংদা।

কান্নীগনু নোংমৈদু!
অচীকপা চাংশাং নাপোমসিদা
খোংজরিবনি তৌদ্রিবাঁশী ষগশেন্নহাশিংদু।

ওল্লকুবনি ঙসিদি
তৌদ্রি বাঁশীনা নোংমৈ।
মখেয় চমজরবী খুঞ্জাশিংনা পোল্লকখিবনি অশাউবা, পেন্দবগী
শিয়োমুংদগী। চঙশিনিস্তি ঙসিসু তৌদ্রি বাঁশী খোংলম্বা

যগশেলহাশিৎদু নারক মোৎশোৎদা। কুইরে উনাদবসু মথোয়দু
চাউবা শারোপ ফারল্লগনি। মথোয়দু হৌজিকফাওবা নেমথদ্রিবজাংলা
অশাউবগী মৈরী ?

ওসিসু তারি নুমিৎ খুদিং
যাকাইরোল ওইনা
তৌদ্রি বাঁশীনা ওল্লকপা নোংমৈ খোঞ্জেল।

তৌদ্রি বাঁশী
অমসুং
নোংমৈ ?

সুরসিদনি
অকি-তুজুংবগী খোল্লাউ থোরক্লিবা।

কুইরেদা
চাংশাং নাপোমসিনা হীক্লা-হীক্লা কপ্লক্লিবা
মচাশিংনা চংখিবা মায়কৈদা য়েংদুনা ! হায়য়ুনে
ইতিহাস অসিবু কয়াম কুইনা পাখিনি পোখাদনা
বোম অমদি নোংমৈগী মঙালদা ?

লোক্তাক অমসুং ঐ

নোংমা।

ঐ অমসুং ইচাশিং

য়েংলুই লোক্তাক ঐগী লোক্তাক

ঐদি কবি চাউবগী শৈরেং পারি

লোক্তাক পাংপান্দা

ঐগী অলীকপা শেদ্রা চাংথক্তা।

ঐগী ইচাদি

গেলিল পায়দুনা

য়েল্লকই মখুং মচানা

লোক্তাক।

ইচাগী অয়েকপা লাইদা

ঈপাক অমতসু উদে

ঈথক অমতসু হৌদে।

ইচানা য়েকলকই লোক্তাক পাংপু য়েংদুনা

পংথ-পুমথরবা কোম অমা

মদুগী মথক্তা উচেক থরা পাইরি

খুঞ্জা নুগী থরসু

ঈন চিলি মশম মনা ইফা-ফারদুনা

মখুংতা নৌরেল পায়দুনা।

ইরন্মী ঈশৈ ময়েক থরসু

অয়েকপা লাইগী মখাদা

লোভাক

লৈৰে ঐষোয় ইমাঙদা

অশংবা নাপীগী লম্পাক অমা।

অমুকসু য়েকুকই

শঙই অমা কৈবুল লমজাও

ঐগী ইচানুপী অতোনবীনা

শঙই অমগী মঙক্তা খৌরবা থাঙশাং অমা।

ঐ তুমিন লৈ

ঐগী মীংকী পি মবীক খবদি

তিনখি লোভাক ইমায়দা।

ঐগী ইচানুপী অবোথোই

তৈথোকপীবি ঐগী মীংকী পি মবীকশিং

তপ্পা-তপ্পা।

অশিবঙ্গী যত

অশিবা অমা

তাদুনা লৈরি উফল খাঙলবা লঙ্গীসিদা

কুপশিনবীশ্রে হৌজিক্তি অঙৌবা অহনবা ফি অমা

হিংলিঙে মতমদদি মহাকু

মশাদা ফি মচেং অমা ফাওবা লৈজখিদবনি।

অশিবদু ময়াম চঙদুনা পোংলোইরি

মহাকু হিংলিঙে মতমদা

কনা অমতনা চঙবিখিদবনি মনাক্তা

হমা ফাওবা য়েংবিখিদবনি কি-তুচ্চদুনা।

অশিবা।

মানা খল্লম্বী মতম কয়া

করম্বা মতমদনো

চাদ-থক্তবগী অরাবা কোকদগে

হিংগদগে নুংঙাইনা পোখাদুনা।

অশিবসি

ঙসিদি মঙফাওনশ্রেদো তাইবঙ ওইনা

কয়াদা মরাইবক ফশ্রবনো

হৌজিক্তি চাদ-থক্তবগী অরাম যৌরাংবা লৈত্রে

নুংঙাইনা পোখাত্রে

মৈয়ীনা বাইশ্রবা য়োংফমসিদা।

ঐ অমসুং উচেক মচাশিং

ঙসিদি

শীলুবা পোন অমগী মনুংদা
ওইহনবিরে হাংলবা ঐগী অতিয়া
পাইদুনা শান্নবি ঐনা
ইশামক
অপীকপা উচেক মচা ওইনা।

ঐগী পোন

খাজিনখিবনা থক-খা মায়কৈ মরি,
ঘাংজিনবীত্রবা পোনগী থোঙসু
হৌজিক্তি ঐ
অমস্হা মঙালসিদা
পাইদুনা শান্নবি মায়কৈ ঋঙদনা।

মতমসিদা

ঐ অমসুং উচেক মচাশিং
শীলুবা অতিয়া 'নুংসিদা
থিরি মাঙস্ত্রবা খোঙ্গুলশিং
ইতিহাসকী মল্লবা লামায় খুদিং ফাংজুনা।

হৌজিক্তি

উচেক মচাশিংদি
পোকখায়দ্রিবা বোমগী মথস্ত্রা তোংদুনা
শক্টি নুংঙাইনা য়াকাইরোল।

ঐ শিজরগে খনবা নুমীং

ঐ

শিজরগে খনবা নুমিৎ

ঙসিদি ঐ

নোংমৈ মখোলসু অমতা তাখিদ্ৰে

পোকখায়রকপা বোমগী মখোলসু

অমন্তা অহীং ইচ্চিক-চিকত্রে।

ঐ হৌজিক

য়ান্না কিজরে।

অদুঙৈদদি

নোংমৈ বোমগী মখোল্লা

ঐবু ঙাক শেঙ্লম্বনি পুমনি-নিম্না।

করি মতৌনো নুমিৎসি ?

নুমিদাংবায়রম।

মথন্তা অমন্তা ঈপাক্তা চোঙথজদুনা শিজরিবা।

কবি অমগী লালহৌ

মালেমসি

কবিদি পাম্মী

য়েক্সবা লৈতবা লান অমা।

কবি অমগী লান

মী খুদিংমকী মায়থোঙদা

মোমোন মীনোকী

শাংকায়রকপা লৈশিংদুনি।

যুগ কয়গী নিংথৌরেলশিংদি

লৌইশিনথি লান

মাঙ তাক্সবা তুংদতা

মশা-মশাগী ইতিহাস অমমম থন্নুগা।

কবিগী লান।

রাইগী লাননি।

অপীক-অপীকপা লৈকোন্দা

মচু-মচুগী কুরাকশিংনা পাইবা।

ঈংগী লানসি লৌইদ্রবদি

চোঙলরৌই য়েগ্নিং অমতা

ওইংগনি মরুভূমি।

কবিসিগী লালহৌদি

মঙালগী অভিযাদা পাইবদুনি নীংতল্লা

উচেকশিং।

অম্বুবা লৈই

অঠৈ গৈৱেংগিং

অম্বুবা লৈই

মতম।

চিংলকখি অম্বুবা লৈই

পূন্নিগী ফল্লাংদা ওসি

সাবিত্রী লীশীং লীশীংগী থোংলবা খুংনা

শিবগী নুমিৎ লেপ্পবা সত্যবানশিংগী।

কপকনু শকুন্তলা

কপকনু শকুন্তলা

নীংশিংদুনা অমুক

মাওস্ত্রবা নঙগী সনাগী খুদোপ

দুষন্তনা কাউখিবদু

শকুন্তলা নঙগীদি পাউখোঙ অমনি।

শিশ্রবনি

নঙগী নুংশি বারীদি

ফঙলবা নুমিৎতুদা

দুষন্তনা সনাগী খুদোপ্তু।

লান অসিদা

লানফম।

লান অসিদা মোংফম অমগুম

অরাবগী মমি কয়া পোংলোইরি

শিরতুনা

ঐগী রাখল কয়া আশা কয়া।

নোংথাঙ লৈমা

নোংথাঙ লৈমা,

শাগৎলু জগোয়

মৈরী থোক্লা।

ঙসিদি

নাছোকচনবা নশাবু খৌরি কোঙ্গোইদগী

থদৎতুনা নঙগী মহৌশাগী লৈতেং পুম্বা।

তুশোল্লবী নঙগী

হকচাংদগী।

কৌব্রু চাংদোন

অসুম-অসুম নেমথরক্লি

ঐগী কৌব্রু চাংদোন।

ঐনা পামজাখিবদি

স্বর্গ পক্লা রাংবদুনি

ঐগী চাংদোন।

মফমসিদা লৈ

ঐগী শেঙলবা লাইশঙ অমা।

ঐ য়েংবা ঙমদে

মতম।

ঐ য়েংবা ঙমদে

মতম্বাকী মচাদুগী মরাইবক য়েংলগা

মমাদুনা হম্মা-হম্মা কপখিবদু

খোঞ্জেল খোক্কা।

নঙগী মূর্তি

নঙগী মূর্তি

খোল্লিবীনি নুঙ্গী লানগী ফিজোল

তাক্লিবীনি ফিশিংদুনা খৌনা লৈবীনি।

খেংচিনগনু,

কনা অমতগী লৈতেং অমতা

নঙদি সনাগী মূর্তিনি।

শর্মিলা, নঙদি লৈপাকলৈনি

শর্মিলা।

নঙদি কয়া নুংঙাইনা

নথানুংদা চেংনা নাউকোল্লদুনা মঙালবু।

ঐ খঙই,

নঙদি লৈপাক্লেইনি।

দাকফম

মঙালসিদা

ঐ উম্মি অশীকপা উচেক মচাশিংদুনা গাইখিবা।

ঐ খঙই উম্ম মচাসিগী উপালশিংদা

লৈরিবা দাকফম

নোংমৈ মখল ঙাক্তনি।

ঐগী মীংকী পি

ঙসি ঐ

ইমগীদমক

খোঞ্জেল থোক্তা লাউবা ঙমদ্রবসু অকিবনা

ঐগী মীংকী পিদি

কনানসু থিংবা ঙমদনা

তারিবসিনি লৈমায়থকসিদা।

জগোয়

অরাংবা সংকৃতিগী চাংমায়

ঈথেংনা চাইরদুনা লৈ

শারিবা জগোয় খুংখেকশিং

শন্নাং চোইজাইনরবী মমগী জগোয়।

নোংমৈগী তাহাদা

শরুদুনা ঈশৈ মীকপ মীরাওখোল

মণিপুরী জগোয়ঃ

পৃথিবি শিন-থুংলবা

ঈথেং জগোয়।

শিরবা উচেক মচাশিং

তাখিদিবা

মহৌশাগী য়াকাইরোলদু

শিরবা উচেক মচাশিং।

করল্লা শিপ্রিবনো

য়াকাইরোল শঙ্করা উচেক মচাশিং

মঙগী মহম্মুংসিদা মথোয়দু;

খঙলকই ঐ

মঙলাকুখি হায়বা মথোয় অমস্বা মঙালদা।

ঐ

অমসুং

শিববা উচেক মচাশিং।

খুনসিদদি

পাইরক্লি মনীংতল্লা

লংজা শঙ্কু-শঙ্কু

শাগদৌবগী মহমশিং

তেক-তারবা উমংসিদা।

নোংলৈ নুংশিং।

তাদুনা লৈ

ইচাই-চাইনা ঈ পল্লবা লৈনাশিং।

খোঙউ

কাখংতুনা পীল্লবা নচীন মচাদু

ঐগী উচেক মচাশিং

সনা ইতিহাস তোব্বান্দা

খোঙউ হমা-হমা

মঙালগী নোংলীক কৌদুনা

কংখ্রগনি ঈচেলসি তাদ্রবদি খোঞ্জেলদু।

নুপীমচা

নুপীমচা,
নথস্তা চৎপা ঙ্গমগত্রা লম্বীদু
সহরদি মীগী উমং ওইবনি

মীনা কৈ ওল্লদুনা
মীনা নোংশা ওইরদুনা
মী শা কৈ নোংশা
হৌজিক মীমানবা ডাক্তা
ওইরবনি সহরদু।

নুপীমচা,
নোং অসি কন্না চুরি।
নোং-নুংশিংসু কন্না শিৎলি।
নোংলীক্লা চোৎলত্রা নঙগী হকচাংদু
নোংলৈ-নুংশিংনা হুমদোক্লত্রা
নঙগী শল্লাং।

শীচ্ছুরিবা করিগীনো
তনৌ-তনৌরবী মীংম্লাদগী
ফোং-ফোং শাবা পি ?

নুপীমচা,
করিগী নঙনা শীংকুপ শানা শেগায়রিবা
তনৌরবী নখুং মচা অনীনা
চোফোন মচগী ফিদ।

উইহে অমসুং নোংমৈ মরু

মহৌশা ঐখোয় খুন
চেন-চোঙদুনা শান্নরস্মী
অঙ্গীক-অঙ্গীকপা অঙাংশিং।
মতমসিদা চায়
অহাও-অহাওবা উইহে হেক হেজুনা
থায়নগী উপালশিংদগী মখুং মচা-মচানা।

খোন্নাং অমৃত
ইনবীখি মমাশিং।

খঙহৌদে
করন্না ওইরকখিবা খৌগংলবা লমদম
ওসিদি খুনদু চাইথোরকুবদা শান্নাংশিং
ঐখোয় অঙাংশিংনা খুন-খুন্দুনা চারবা
উইহেগী মছত্তা নোংমৈ মরু।

উইহে
অমসুং
নোংমৈ মরু।

হৌজিক্তি পানদে উইহে।
পাঙ্কি নোংমৈ মরু অকংবা উপালশিংদা
চারি হরাওনা অঙাংশিং মবুক থন্না।

চেন-চোঙলি
ঈ তৈরবা লম্বীশিংদা।

ঐনা ঙাইরি

লেঙ-লেঙ চংলকই

আশাগী মঙলান ঐগী অশীকপা উমংদা

অশংবা তনৌ-তনৌবা উনাশিং।

কুইববনি

খুইথিবা লৈবাংশিং

ঐগী শিংলী নাউবী প্ৰম্বা

রাউথাংনবা মচুশিং

শঙজিনথ্রবা ঙসিদি

নাকেস্থগী নুংখিনসিদা।

ঐনা ঙাইবি

য়েম্মিংথা।

অমুক

অনৌবা অশংবা উনাগা

ঐগী শৈবেংগী রাইগা

মীংচানবা মীংকুপু

অঙাঙবা গুলাপকী লৈনাদা

পুরুম্বা তনিক-তনিকপা লীক্লা

মতমসিদি

শংবাম্বববা অতিয়াগী

মুববা শম্মাংবু

ইখুংমক্লা পামদুনা শাম্মথিবা।

য়েম্মিংথাদি

ঙাইবি ঙসিসু ঐ।

আসাম

নঙগী বিহু ঈশৈ

১

আসাম

নঙগী বিহু ঈশৈ,

নুংশিখ্ৰবা সুর, জগোয়গী পুংখোল,

মসিদা য়াওরি নঙগী পুৱাৰী।

২

ঙসিদি

নঙগী শুক্লবা উমংশিংদা

থিনগৎলকপা উই নোংমৈ চীন্দোন।

উচেৰকশিংনা

নোংমৈ চীন্দোনশিংদা তোংলদুনা

শক্লিবা

য়াকাইৰোল।

নঙগী পুংখোল

হেক-হেক তাই শোকখায়রকপা

বোমগী খোঞ্জেল ওইনা।

তারি

বিহু ঈশৈনা

মীকপ-মীরাওখোল ওইনা।

৩

নঙগী বরাক,

ব্রহ্মপুত্রদা

ব্রাকমৈ হিনাউশিংদা

ঙাফাবশিংনা পুরল্লিবা

অশিবা ঙা মপৈ-মপৈ

য়োল্লিবা কৈথেলশিংদা।

৪

চা বাগানশিং।

হুমাং মমল ফংদ্রবী

কুচু মুবী মৌ নহাশিং

বিহু জগোয় শারি

নঙগী পুংখোলগী তাস্থাদা।

মায়থোঙ পুস্বা

হুমাং লৈরিক কারদুনা

মশাগী পীবুংদা মীরোল্লি

অশিবা ঙাশিং।

মোনশিনদ্রিবা থোঙনাউ

ঐ খঙই : নঙনা ঐবু থিরম্মী।

পিনা চোৎলবা চীঠিসিদা কুইরবনি অসুম্মা ঐ
খৌরাংনা য়েংজরক্লিবা।

করি মতৌনো অসিবু ?

পুত্রেদো নোংমৈ নুংশিৎসিনা হুমদুনা
অকেনবা উনাগুম ঐগী ব্রাহেশিং।

কদায়দনো লমথুংফমদুবু ?
কনানা খঙগনি
নুমিৎতি অসুম তামিল্লক্লি।

পানখিদ্রে ঐগী উপালদু উনা
কংত্রে ঐগী তুরেলদু ঈচেল
ওঃ করি মতৌনোনে অসিবু ?

ইমীৎসি উইশিনখি মাঙত্ৰবদা যৌনা পুন্স
চাইথোরক্লবদা ইমিগী শল্লাংলিংদু
হৌজিক্তি নীংশিলক্লি হৌত্ৰবা ব্রাশিং
মচু শঙলবা ব্রাখলনা
য়েংলি তাম্মা।

নোংমদি উখি
চুমথাং মচুগী অতিয়াদু
অপীকপা থোঙনাউসিদা।

କୌଣି ଏନା ଥୁଏ ଥୁଏଲଦୁନା

ଥୁଏଲାମ ତୋୟନା

ଉସିଦ୍ରେ ନଞ୍ଜାଦି ଅୟୁକ ।

ଞ୍ଜାସିଦି ଚାଟିସି ପାରିଞ୍ଜି

ହୌସିବା ଥୌଦୋକଶିଂ ନୀଂଶିଂଲକ୍ତି

କରିଞ୍ଜୁହ୍ନା ହିବାନୀ ଅୟୁକ ଉଲ୍ଲରବଦି

ଚଂଲଗନି ନଞ୍ଜା ଚଂସି ହସ୍ତବା ମଂଝୟଦୁନା ।

ଏ ଥୁଏଃ : ନଞ୍ଜା ଏବୁ ଥିରଂସି ।

মীনা শিবগী বারী

(কবি যুগ্মেন্দ্রনাথ ইবোমচাগী মফমদা)

মতমগী মী।

খঙজদে মখোয় ঙসি

ফি অমতা থোংদ্রে হায়বা মশাদা।

হুইগী সহর।

ফি থোংদ্রবা হুই

চংলি হাইরং-হাইরং

মকোক মমৈ শম্মরদুনা

সহরগী লম্বীদা।

মতমগী মী।

খঙজদ্রি মখোয় হিংলিত্রা

নংত্রগা শিরিত্রা

ঙসিসু লৈরি

অমুক তুম

অমুক হৌগং

সভ্যতাগী অশিবা ফম্মুংদা।

মতমদুফাও

সভ্যতাগী নুপা-নুপী

ফি থোংদ্রবশিংদু নুংঙাই-নুংঙাইবা

মঙ মঙলি মঙলান কয়া-কয়া

অমুকসু নুংখিলসু

নুম্বিদাংসু।

মখেয়দু

ঐনা খল্লি

তুন্দগী অসুম হৌগৎলক্কুবাদি

মখেয় শোয়দনা শিরবনি

মঙলাক্করদুনা মঙ মচা-মচা।

হৌজিক্তি মখেয়

মীকপ্তি থোক্তি,

অদুবু হৌগৎপদি ওমদ্রি।

খঙজদ্রি মখেয় মশামক অশিবনি

তুল্লিবসি সভ্যতাগী কু মনুংদনি।

শিরবসু মখেয় নুংঙাইনা তুল্লি

নুংঙাই- নুংঙাইববা সভ্যতাগী মোংফমদা

অসিনি মীদুনা শিবগী রাবী।

ঐ অমসুং অঙৌবা খুনু

ঐগী খুংনা

অঙৌবা খুনু অমা পায়রি।

ঐনা শাম্লে অঙৌবা খুনুগা

ঐগী অঙ্গীকপা অতিয়াদা পাইহুন্দুনা।

খঙহৌদে

কোইশিল্লকই মী খরা

মখুংতা তেঙৈ অমমম পায়দুনা

নগ্নকই ইকোক্তা।

হংলকই বাহং কয়া

নঙ হিংনিংত্রা

নঙ শিনিংত্রা ?

ঐনা খুমই

ঐ হিংনিংই।

নঙ হিংনিংলবদি

অঙৌবা খুনুদু নখুংতগী থাদোকউ।

ঐ খুমদে

তুস্মীল্লা লৈ।

হৌজিক্তি

হমা-হমা তেঙৈ নগ্নকই

ঐগী কোকতা

ঐগী থস্মোয়দা।

ঐনা খুমখি

ঐ হিংনিংই।

হৌজিক্তি, ঐগী হকচাংদা

পাল্লি শান্তিগী নোংমৈ মরুশিং।

উচেক অমগী খোঙচং

খোঙেল অমা তাই

লাক্লা-লাক্লা খোংবা।

নাপাক লাংদা থুরবা উচেক অমা

খপ্পি মশা অনী নাহোকচনবা লাংদুদগী

লানফমসিদা।

কেল্লক্লিবা মতুশিং ইচায়-চাইখায়রিবা

ঐগী শৈরেংগী রাইহেশিংদু।

ঐ ইখি উচেজুগী পাংলিবা

মমীং মচা অনীদু উরগা

ঐগী শৈরেং।

ঐগী রাইহে খুদিং

উচেজুগী পুন্নি বারী কয়া যাওরি।

পাইজরপ্পনি হাংলবা অতিয়াদা

মনীংতল্লা উচেজু।

মহুমুংদদি খোংলি

অপীকপা উচেক মচাশিং

মচীন মচা কাখতুনা

পুরকপদু মমানা উইহে।

খোঙচং :

উচেক্তি হৌজকসু

থুদুনা লৈরি নাপাক লাংদা

কনবীনবা যাওদনা

শাদানবগী উমংসিদা।

ইতিহাস

ইতিহাস

ঐ খণ্ডই

লীরবা কুইরবা হে মীওইবা নঙগী বারিনি।

ঈচেল নাইনা চেল্পস্বা তুরেল কয়া

ফুমজিনথি মরোল-মরোল

কোনুং কয়া নীংখায়থি

লৈরোল চনথি শকখঙবীদ্রবা খুন কয়া

অসিনি ইতিহাস

নঙনা লীরিবা বারী।

ইতিহাস।

ঙসি ঐনা বারিবদি

মমাগী ফিজোল চিংথোক্লিবসিনি

নঙগী চেনা খুদিংদা

ঐ তানীংদে

ঐ য়েংনীংদে

তমথীবা অকিবা খৌদোকশিংদু।

ঐ উনীংদে

ঈ মশেল হাংনদুনা

ঈখেং তাখিবগী ইতিহাস।

ইতিহাস।

হৌজিক্তি নঙগী ব্রাহে খুদিং

ঈ তৈরবা মতম

ঐ করম্বা অমুক পাগনি

মৈরী মুংত্রবা মোংফমগী মৈঙালসিদা।

ঙসিসু

লীরবা ইতিহাস নঙগী কোনুং

অসুম-অসুম মছুরকুনা কিছুরকপদগী

তস্তনা লান হৌরন্ধি

মায়থীরবা পুন্সি কয়ানা।

ইতিহাস।

ঐদি পামজদবনা লান অমসুং ঈথেং

নঙবুদি ইবা ঙলোই অমুক

ঐদি ইগনি শৈরেংতমক হাইনা

নোংলীক অমসুং য়েম্বিংথা।

মিজোরাম

(মিজোগী অইবী মোনা জোতেদা)

ঐ উই মোনা জোতে

মিজোরাম পীজুকপা মায়থোংদা

চাউর-চাউরবা নুং কয়া-কয়াগী চাংজাউশিংনা

লেন্নাদিনা বাশক মরোল-মরোলগুম।

মিজোরাম,

নঙগী তুরেলগী ইচেন্দনা

ইরোইদুনা শান্নরিবা নুংজাউশিংনা

অমুক লূপ

অমুক ফাওগৎ

নঙগী নোংদোন অতিয়া য়েংদুনা।

মোনা জোতে মিজোগী অইবী

নঙগী মহৌশাগী লৈকোলসিদা

উরিবা থাবল

অশংবা উমংদা অঙৌবা উনশিংনা তাবগুম।

অমস্বা নুমিদাংশিং

থরাশিচাকশিং নঙগী চাংদোলশিংগা মীংচান্নরিবা

অদুদগী হাংদোরক্লিবা থোঙনাউশিংদনা

উরিবা মঙালনা মমীং পাংলকপা।

মিজোরাম,

নঙগী লাইশঙ গিজ্জাশিং

ওক্লিবা থুঙলবা অতিথিশিং নুংশিনা

নঙগী লাইরেল মথেকী লহীদা
থশ্মোয় খুদিং শন্দোক্লিবা
মীনুংশি অমদি মঙালদু ।

মতমসিদা
করিগী নঙনা কপ্লিবা
মোনা জোতে নঙগী শৈরেংনা
কারক্লিবা করিগী
নঙগী চুরপকী মৈখুনা অতিয়া তল্লা ।

অসিনি ঐনা হেক-হেক লান হৌরিবা

অমস্থা।

ঐগী অকোয়বদা অসুম কোয়শিল্লকই

অসুম কোয়শিল্লকই ঐগী মায়গৈ পৃম্বা

ঐগী লৈফম ঐগী লম্বাশিং,

নকশিল্লকই ফক্কাংশিং ঐগী কা।

অসুম-অসুম পীকশিল্লকই

শাংলবা পুন্সিসি ঐ

হিংলক্লি অপীকপা কাসিদা।

ঐগী থোঙ-থোঙনাউ পৃম্বা হাংদোক্লুই

অমস্থা মপৈ-মপৈ পাইশিল্লকই

ঐগী কা পৃম্বম-মম্বা

থোঙনাউগী মিংশেন্দু কায়দুনা মচেং-মচেং তারকই।

হৌজিক্তি মিংশেন মচেংশিংদুদা

তারি ঐগী ইমি

ঐ কিবনা লোইরে। ওসি ইমিশিংনা কোইশিল্লকপদা।

হৌজিক করি তৌগনি ঐগী চমজরবা ব্রাহং কয়াসু

মখোয়না পীরি

পাউখুম কয়া ঈখেং তানা।

মতমসিদা

ঐগী কা মনুংসিদদি

হৌজিক থোঙলি মঙগী মহুম্বুংদা উচেং মচাশিংদি

অসিনি ঐনা হেক-হেক লান হৌরিবা।

অপীকপা মহাকাব্য

অঙাংশিংদি

তুন্নি ফিথোংদ্রবা মখুংশিংনা

নীরল্লগা ভিক্ষা

ইশি-শিনা ফুট পাটতা

হয়িং শঙ্গু-শঙ্গুশিংগা।

হৌজিক্তি অঙাংশিংদু

তোংদুনা খোঙলি কোকথক্তা

কাক লংজাশিং লাক্লা-লাক্লা

ঐগী গণতন্ত্ৰগী সহরসিদা।

মখোয়সি

ঐগীদি অঙাঙবা রাইহনি

মায়থীরবা শৈরেংশিংদা

কবল্লা ওল্লকখিবনো খঙহৌদে

অঙাংশিংনা ঐগী শৈরেংগী অঙাঙবা রাইহে।

মতমসিদা

ঐগী অনৌবা ইতিহাস

ঈথেং শীস্থরকই

অঙাংগী ময়ীং অনী

ঐগী রাইহেশিং।

ঙসিদি ঐনা ইরি

ঈথেংসিনা অপীকপা মহাকাব্য

সভ্যতাগী চেনাশিংদা।

হৌজিকি ঐ শিবা য়ান্না কিরে

থোঙসিদদি হাংদোকগীযু

ঐ স্বর অমুক্তা হোঞ্জগে।

ঐ অমুক হায়জরোই

চিং পাং তুরেল লৌবুক লমহাং

ঐগীনি ।

হৌজিক ঐ

হিংদা হিংহনবীযু।

ঙসিদি

শকচরগে নঙগী ঈশৈ

ইচীনসিদদি মেনবীগনু

ঙাঙজররোই :

নখোয়গী মায়েক্তা ব্রা অমতা।

ঐনা শিবা কিদ্রিঙৈদা

লাউরস্বনি খোল্লাউ পৃস্বা

ঐ হিংদা হিংহনবীযু

লমদমসিদা ঙসি

ঐ শিবা য়ান্না কিরে।

নাকেস্হা

মঙাল

কুইরে ঐনা মহ্মুংসিদা তুমিন্না লৈরক্লিবা। অদুনা ঐ
মতম খুদিং পাইদুনা শান্নজৈ মাগী শংবানবা
ঈপাক্তা। চাইথরকপা শান্নাং ঈপোমসিদা মঙালগী
উচেক মচা ওইনা।

খিরিঙে ঐ

কনানো অমা তান্নবা কনাগী খাংপোক্তা; শুক্লবা চাংনুং-
মানুংদা; লোকী ঈচেলগী ঈবাওখোন্দা; অশীকপা
ঈপাক্তা ঈথক মচা-মচাশিং; কুইববনি অসুয়া
ঐনা লৈবক্লিবা লংলবা মঙালগী মহ্মুংসিদা তুমিন
ইথস্তা য়েংদুনা অতিয়াসি।

পাইথ্রবা

লৈচিন অমসুং উবোক শঙ্কুশিং।

কবি মতৌনো য়েন্নিংখাসিদা কেল্লিবা তনৌ-তনৌবা
অশংবা উনাশিংদি ঈ অমসুং উফুলগী লৈমায়থক।
হৌজিকসু শিংলক্লি তমথীববা নোংলৈ নুংশিংসি
লৈখা তারবা উমংসিদা। ঐগী য়েন্নিংখা
শাংখিদ্ৰবা লৈ অমতা।

নাকেস্হা।

খোংলকই গুসিদি

খোস্থ্যং শুনা উচেক মচাশিং

ঐগী অচিকপা খুনগী

অকংবা উপালদা তোংদুনা।

ঐগী মাঙদদি লৈরি নোংমৈ অমগা লৈ অমগা

ঐগী মাঙদদি লৈরি

নোংমৈ অমগা লৈ অমগা

ঐথোয়গী নারানা পায়খংলি

মখুংমক্লা

লৈগী মছত্তা নোংমৈদু।

ঐ খঙই

নারাশিংগী অপান্না।

অদুনা ঐনা পীখি লৈদু অমুক

লৌ যাদে ঐথোয়গী নারানা।

উরকই

নারাগী অকিবা যাওদবা মমীং

অঙকপা মাগী রাখল।

ঐদি পামখি

নোংমৈগী মছত্তা লৈ।

ঐগী মাঙদা লৈরি

নোংমৈ অমগা লৈ অমগা।

নোংমৈ

অশিবা হকচাং কয়া উরকই

ঈথেং তৈরবা লৈমায়থকসিদা

মতমসিদা ঐদি উখি লৈ ওইনা

ঈ মরীক-মরীকশিংদু।

ঙসিদি অঙাংলিং

কাপ-কাপুনা শাট্টে নোংমৈদু

মশান্না অমগুম মমীং গাঙনা।

হৌজিক্তি

ঐখোয় লৌবুক লমহাং ঈনা পুঙাঙ-গাঙলে।

শাৎলক্কে লৈসি

নোংমৈ মতোন খুদিং

লালসিঃ

নোংমা শোয়দনা লোইবকখিনি।

ব্রাহ্মী উচেক অমসুং অটৈ শৈরেশিং

ব্রাহ্মী উচেক

ঐগী ব্রাহ্মিদি

মখোঙদা খৌরি কোঙ্কোয় থাংস্রবা

উচেক নস্তে

মথস্তা উশাদা য়েৎশিন্দুনা শিরগদবা

মাদি মনীংতল্লা পাইরিবা ব্রাহ্মী উচেক্রি।

ঐখোয় অঙাংশিং

উচেকশিংনা পাইরকপদা

চেক-চেক খোংলদুনা ঙসি অয়ুক

খোরক্রে নুমিংসিসু

অতিয়াগী কৈরাক কাখৎতুনা।

মতমসিদা

ঐখোয় অঙাংশিংদি পুয়া পারি

চুমথাং মচু তরেংকী মঙালদা।

কুরাকশিং

কুরাকশিং

কোইনা পাইরম্মী হৈকোল লৈকোলদা

তোংলম্মী লৈরাংগী থোংলবা লৈকাশিংদা

হৌজিক্তি :

হৈকোল লৈকোল অমতা লৈত্রবদা

তোংলি কুরাকশিং

পোকখায়দ্রিবা বোমশিংগী মথস্তা নীংতল্লা।

অকায়বা মিংশেন মচেৎ-মচেৎশিং

ঐনা কিখিবদি পৃষ্ঠিসি
অকায়বা মিংশেনসিদা
তারিবা ঐগী ইমিশিংনি।
শক্তম অমতা মান্দ্রবা
মচেৎ অমদা য়েংবদনা ঐ নোক্স্মী
মচেৎ অমদা অমুক ঐ কপ্স্মী
অকায়বা মিংশেন মচেৎ-মচেৎশিং।

নাউশুম ঈশৈ

নাউশুমগী অঙাংদু
তুশ্মু য়াদে।
থেস্মী তুশ্মনবা মমানা নাউশুম ঈশৈ শক্তুনা
তুশ্মু য়াদে অদুফাও
লৈ মমীৎ তরু-তরু পাংদুনা।
অদুদগী তারকই
নোংমৈ মখোল মথং-মথং
কয়াদা নুংঙাইনা তুশ্মবা
হৌজিক্তি অঙাংদু
মমানা হৌদোকপা হেক তাদবমথৈ।

মৈরী অমা

ঐনা খল্লস্বদি
মৈরী অসিগী মঙালনা
অমস্বসি শোয়দনা কোক্কনি।
ঙসিদি ওইরল্লে
মঙালবু অমস্বগী মৈরীনা চাকথেকপা
হৌজিক্তি মমশিল্লক্লে
হেমা-হেমা লমদমসি।

ঈপাক অমসুং ঈথক

ঈপাক ।

শাল্লরিত্তৈ ঈথকশিংনা

ঐনা খনষি ঈপাকথকুন্দা

শাল্লজগে ডানু থক্কোংগুম

অমুক লুপথ অমুক ফাওগৎ

মঙলান কয়ানি

ঐনা খনজরকখিবা ।

ঙসিদি ঈপাকসি

অমোংপা মপৈ মপৈ

অপুম অশা অমসুং ঈথকশিংনা

হৌখিদ্দবা ঈথক অমতা ।

ঐ খাংঙমখিদ্দে

অমস্বা মরোল-মরোল

অসুম কুপশিল্লক অতিয়াসি

অসুম কুপশিল্লকুবদা

মায়কৈ ডাওরবা লমথুংকম খঙদ্দবা

ঈথক অমসুং ঈপাকসি ।

ঈথক ।

লুপথস্ত্রবা অসুম-অসুম

অমোং মপৈ মরকসিদা

ঈপাক অমসুং ঈথক অমতা ওইনা ।

ঈপাক ।

ঙসিদি ঐসু তিনশিনস্ত্রি ঈপাকসিদা

ইশা খঙনা অমসুং খঙহৌদনা ।

ঈপাক অমসুং ঈথক ।

শরিক

শরিক

খিংলকই হেক-হেক তনৌরবী থবাকশিং
রেষ্টুরেন্টগী বাথ রুমদা।

তগৎ-তগৎ তেল্লিবা হকচাং
শাল্লরি শাবনগী কোঙ্গোল
বাথ রুমগী অমস্বা।

থীল্লি মচাশিংদি
থিংস্ববা বাথ রুমগী থোঙ
মখুং মচা-মচানা।

থোঙ হাংদোরকই
য়েংলমদে থোঙ থীল্লিবা মচাশিং।

ঙসিদি কপ্পি
অঙাংশিংদু শকখঙদ্রবা মপাগী খুঙ্গংদা;
মফি কোগোক-কোক্রা
হনগৎ-হন্দা চংলি লৈকুৎ-লৈরাইশিংদা।

শরিক ।

হেক-হেক থিংলি চর্চগী য়ুস্বীদা
মাদর তেরশা :
মতমসিদা হৌগৎলকই
মোংফমদগী তুমিন।

বৌগংলবা লমদম

ঙসিদি

পীল্লবা অঙাংশিংগী

অপীকপা চীনবানশিং

অসুম-অসুম কাথোরকই কংলবা লৈমায়শিং।

বৌগংলবা লমদম।

লমদমসিদা

ঙসিসু হেমা-হেমা কাথোরক্লি

অঙাংশিংগী চীনবান।

হৌজিক্তি মখোয়না খুন-খুন্দুনা চারি

মতমগী নুং চেক শরু-শয়াং।

থিনরকই অঙাংশিং

মাগী মাগী লম্বী

শেমগৎনরকই লানফম কয়া কয়া

হিংনবগী লান

অপীক-অপীকপা লানফমশিংদা।

ঙাইনরি নোংলীক।

মী খরদি

নোংলীকসি লোংশিন্দুনা থম্বী

মশা মশাগী অমম্বা কাশিংদা

বৌগংলবা লমদম

ফংপ্রি ঙসিসু নোংলীক অমতা।

লীকং৩৭

লীকং তেজা থোংলি
মীৎফমদি সনাগী শজি মচাগী তরু-তরু মীৎসাদনি
শাংলবা লমশাং ঐ শজিদুগী মতুং ইন্নরক্লি।

করিগীনো খঙদে ঐ
ওলক্লিবা শাদানবা অমা।

ঙসিদি
পায়রি লীকংতেন ইখুংমক্লা
পাল্লোদো তেঙ্গেনা উচেক মচাশিংদু।

খঙহৌদা
খোঞ্জেল অমা তারকই
ঐগী অপীকপা অঙাংলিংগী নাউশুম ঈশৈ
উরকই মমীং মচাদু ইমীৎসিদা।

ওইরল্লে
সনাগী শজি মচাগী মমীৎতু
ঐগী নুংশিরবা ইচাগী তরু-তরুবা মীৎস্না।
ঐ হৌজিক থাদস্ত্রে লীকং তেন লৈমায়থক্তা।

অঙাংসি কনাসু নস্তে

অঙাংসি কনাসু নস্তে

মখুং হাই-হাইদুনা চংলিবা

নুংশিদ্দা মপা মপুগী হৈকোলসিদা

উই হেংফুনা চারিবা।

অঙাংসি কনাসু নস্তে

খোইখুয়রবা খোন্নাং ইল্লিবা ময়ানা

মমিৎ মচা অনী তরু-তরু পাংলিবা

তনৌ-তনৌবা মায়থোংসি।

অঙাংসি কনাসু নস্তে

ঐগী তোৰ্বান্দা চেন-চোংদুনা শান্নরিবা

শীল্লরমগদৌরিবনি মঙোন্দা

ঐখোয় কোনুং

ঐখোয় লাইশঙ।

অঙাংসি কনাসু নস্তে।

হয়েংগী লস্বীদা

হৈনা খোঙথাং থাংলিবা

ঐখোয় শেংল ঈগী লাগ্মিনি।

অঙাংসি কনাসু নস্তে

মখুংতা মৈরাসি শীল্লরমগদৌরিবনি

লংলবা থাঙশাং অমা

ঙমখৈসি ঙাক্রুবা মখোয়না।

চাইথোকপ্তবা শল্লাং ঐ খুনদু

হৌজিক্তি

চাইথোকপ্তবা শল্লাং ঐ খুনদু

অরাবা অকিবা তুজুংবা পুন্নমক তিনশিনশ্রবদ।

চোংলিঙে মিরাংগী মহ্‌মশিংদা তীনশিংনা ফ্রিং-ফ্রিং

খাংপোক মচা মচাশিংদু উখিদ্‌বা মৈঙাল অমতা।

খুনগী লস্বীদুদি

হনগং-হন্দা চৎখি ঐ কয়ারক

অসুয়া তুবেলগী ঈচেলসু মাঙস্ত্রি

অমস্বা মরক্তা খোঞ্জেল থোক্তনা।

নোংঙাল্লকপগী মঙালদদি

খুনসিগী লৈশিংদু লৈনা খুদিং কেনপ্তবা

মচু মচু কুবাকশিংগী শিরবা মোংফমদা।

খোঞ্জেল

ঙসিদি ঐগী উমং

শকখঙনদ্রিবা উচেকশিংনা খোঙলি।

উপাল মচা-মচাশিং

ফি থোংদ্রবা

উপাল মচা-মচাশিংনা

য়েংজৈ মশাগী মূর্ত্তি

অতিয়াগী মিংশেন্দা মমিশিং।

খট্লে নোংমা :

চাউরবা উপাল অমা ওইরক্কনি।

নোংলৈ নুংশিং

শুরু-শুরু নৈরকই

খাঙলি উপাল মচাশিং

ফ্রে-ফ্রে হাইদুনা

শুরু-মন্নবা নোংহৌ নুং-লেন মরকসিদা।

ঙসিদি উখিদ্ৰবা

উপাল মচা-মচাশিংগী মমি

কায় তোয়রবা অতিয়াগী মিংশেনসিদা।

ব্রাহ্মী অয়েকপা লাই

১

লৈকংলা

লেপুনা লৈ অশিবা উপালশিং
তুমিন-তুমিন তোংদুনা উচেকশিং।

২

অমুবা শান্নাং

কুপশিল্লি ঐগী অতিয়া মায়থোঙ
ঐগী তুরি অমগী মচুদা ঐগী কেনভাস।

৩

অয়েকপা লাই

শাংকায়বা ওমদ্রবা লৈনা খুদিং তোংলি
ঐগী কায়রবা আশাগী মঙলান্দা অশিবা কুরাকশিং।

৪

মঙগী মহম

য়াকাইরোল শক্লি খোঞ্জেল থোক্তনা
মঙগী মহম্মুং মচান মচা কাখৎতুনা অশিবা উচেক মচাশিং।

৫

অঙাঙবা ফীরাল

নারাগী মমীং মচা-মচাদা তরু-তরুবা
হাই হুন্নি ঐগী নোংলীক্লা ইচোং-চোংনা।

৬

কেনভাস

চাক্লিবা লাম্মেগী মৈরীসিনা মৈবাইরক্লি
মৈরী মচু শংলবা ঐগী অয়েকপা কেনভাস।

ঐগী মহাকাব্য

উসিদি

ঐগী অলীক-অলীকপা হাইহিংশ
লমদমসিগী মহাকাব্য অমনি।

য়াওরি ঐগী শৈরেন্দা

মহাকাব্যশিংদা লৈবগুম হাইহি কয়া

চাং পাং তুরেল

হৈপাল লৈপাল উচেক বায়া কয়া মচু-মচুশিং।

অঙকপদি

উসি ফাওবদা লৈরিবা মহাকাব্যশিং

অসিদগী তোপ-তোপা অকিবা অমা

লৈজৈ ঐগী মহাকাব্যসিদা।

য়াওখিদি অদুঙৈ মহাকাব্যদা

মমাশিংগী মকি চিংথোকপা মচাশিংনা

হাংখিদি শরাক তল্লাবা মতুং

থোং নৌরবা হকচাংমক্তদা

নোংমৈ মরুনা হমা-হমা কাপশীনখিবা।

ইখিদি মহাকাব্য অমদা

মোংফম কয়া হিংনা হিংনা লৈরোল চনখিবা

লংথোকখিত্রা ফিশিং

করুনা মহাকাব্যদা

লংথোকখি ঐগী মহাকাব্যদদি

লমদমসিগী নুগীশিং মখুং-মখুংমক্কা

ফি শেংলুবগী কান্নবা লৈরজ্জবদা।

ঐগী মহাকাব্যদদি
মতমগী মমাশিংনা
মতম্বাক্তা ফি থোংদ্রবা মচাশিংবু পল্লগা
হীক-হীক কপ্পি শীহুরদুনা ঐগী পি
খৌগংলবা নাত্রাশিংদু
পীক্লবা মচিন মচা কাখংতুনা
থক্লিবসিনি মমাগী ঐগী পি নোংলীক।

মহাকাব্য :
নন্তে চেনা কয়ানা ইবা শৈরেংতনা
ঙসিদি ওইবা য়াই রাই খরতনা মহাকাব্য
ঐগী অপীকপা লমদমসিদা
চুরিদনা ঐ মরীক-মরীকী নোংলীক।

ঙসিসু ইন্নবা
মহাকাব্য অমা
লৈরি ঐ তুম্বা য়াদনা
অকিবা তুজুংবা নাউকোন্নরদুনা।

মতমসিদা
মমাশিংগী খোন্নাং অমৃত ওল্লক্লবদা ঐ
ঐগী মহাকাব্য
চোংলেদো ঐ মরীক-মরীকসিনা।

লৈ কয়া শাংলকখিগনি

লৈ কয়া শাংলকখিগনি ।

শীহুরি নোংলীক
মমাগী শেংলবা মীংলুগী পি
কীহুরকুবা খাংপোকশঙলিংগী
কংলবা লৈপালশিংদা ।

খিবা ফংখিলুবা মোংফমশিং
কেল্লাবা লৈনাশিংগী লৈকোলসিদা
নোংমা য়েল্লিংথা লাকখিনি
য়ুমথোং খুদিং লেঙদনা লৈবি নীংশিং ফুরাশিং ।

তারি ঈ মরীক কয়া
তিল্লি লৈশানুংসিদা
হৌরকখিনি
হৈপাল-লৈপাল কয়া লৈমায়থকসিদগী ।

মোংফমগী
মৈবী অমসুং মৈখু
নোংমা নোং মপৈ ওল্লজুনা
তারকখিগনি মহৌশাগী নোংলীকশিং
পাইবগনি মতমসিদা
উচেক মচাশিং
চুমথাং মচুগী অতিয়াসিদা ।

লৈ কয়া শাংলকখিনি ।

অকিবা অমা

থরায়তবু

হিংলবদি খন্দুনা

য়ান্না কুইরে ঐ

তুমিন্না লৈরকপা লমদমসিদা।

হৌজিক্তি

শৈরেং ফাওবা

মমিং থোন্দুনা ইবা ওমদে

কিজদুনা ওসিগী মতমসি।

ঐগী শৈরেং

থোরকউ য়াদে মতমসিদা

লৈ ওইনা থোৎনা নৌনা

শৈরেংগী রাইহ্ অমতা

চোংথোরকই

অশাওবা অকিবা শক্তমদা।

মতমসিদা

মন্দিরগী শবিক থোঞ্জেল

নেমথরকই অসুম-অসুম

ওসিগী মীগী হকচাংদা

তৈরিবা ঈথেং উরগা।

অদুনা ঐ

থরায়তবু হিংলবদি খন্দুনা

ঐ তুমিন্না লৈরকপা

য়ান্না কুইরে লমদমসিদা।

লৈই অমা

লৈই অমা চিংলকই
তনৌ-তনৌবা মখুং মচাশিং
অসুম চিংলিককই অসুম-অসুম
অঙাংদুগী মমীং মচাদুদা।

লৈইদু মখুংমক্লা পায়দুনা
শালবা পান্সমী অঙাংদু
অদুনা লৈইদু
মশামক্লা চিং-চিংদুনা শালরি
অঙাঙবা ফীরাং মচাদু পায়দুনা।
পাইরিবা উচেক উরগা
অঙাংদু নীংতম্বগী ঝাখল মৈরী চুখংলকই।
ঙসিদি অঙাংলিং
হেক-হেক শাই
অঙাঙবা ফীরাং মচা-মচা।

মতমসিদা
অঙাংদু উচেক ওলিংলক্লে
উচেক ওনশ্বে
কোইনা কোইনা পাইবা হৌরক্লে
অঙাঙবা ফীরাং মচা-মচাদু চিঙুনা মচাদুদা।

লৈই।
মৈরী ওলকই লৈম্ম চাক্ককই
চিং পাং তুরেল লৌবুক লমহাং ওম্মমক
লৈইদু হৌজিকসু চিংলি
মশামক মৈবাইরক্কবসু মৈরীদুনা অঙাংদু
মুংলম্মী মখুংমক্লা
অঙাঙবা ফীরাংলদু
মশা-মশাগী মোংকমদা।

কপকনু ! থাজ্জী অইংবা মায়থোং

কপকনু!

থাজ্জী অইংবা মায়থোঙ।

পি শীম্বুরিবা করিগী লীঙ্কানা

শল্লাং চোইজাইনরিবা অঙৌবা লৈচিনশিং,

শেগায়বিরত্না ফিজোল পূত্বা

অমত্বা অহিংসিনা ?

হে ! থাজ্জ

নঙগী অতিয়াসিদা

হৌজিকসু পাইশিল্লিকি

অমত্বা নোং মপৈ

নোংলৈ নুংশিংনা মায়কৈ খুদিং

নোংথাঙগী মৈঙালসিদা

কপকনু! থাজ্জী অইংবা মায়থোঙ

শর্মিলা চরা হেল্লি

অফসপাগী মায়োক্তা।

চীংশাং নাপোমশিং

কুরাক অমদি
মচু মচুগী শাখণ্ডা
মীংমাত্তা কোয়পাই-পাইবন্তম উরকই
ফল্লট্টে পুশিনা
অকায়বা নুংশেন মচেংশিংগী মখক্ত।

★
নাশোন পীক্লা তারি
পীক্লাবা ঈচেল মচাগী খোঞ্জেন্দো
নীংশিংলকই
ঈশিং খুজোক খুজোকতু
ইমানা ইলবিখিবা মখুংমক্লা ।

★
কুইরে উনদবসু
ঐগী চীংশাং নাপোমসি
উপাল অমদি উচেংশিংগা;
খুনগী অঙাংশিং
শাল্লরমগনি উইহ চাদুনা।

★
উরোক শজু -শজু পাইরিট্টে
ঈথক হৌরি ইপাকসি ঈথক মচা মচা
খুঞ্জা নুপীশিং
হরাও জগোয় শারি
মহৌশা মখোয়গী লাইখুঙশিংদা।

★
খুনগী গিঅর্জা কাংশি মখোলদা
খুঞ্জা নুপা নুপীশিং হোই লাউরি
থারি মইহ মরোং হৈপাল লৈপান
খুঞ্জাউ-লৈচাউনবা চীংশাং নাপোমশিং।

রাজকুমারী অমা

তুঙ্গী ইনাজ

ফজরবা ফিজোল শেতুনা

রাজকুমারী অমা।

ঐ ইঙক-ঙকখি

মল্লা পোমত্রি মনুংদা

ইবানী তুঙ্গীলবদু।

কোনশিল্লকই চেজেং

মাগী ফি থোংদ্রবী হকচাংনা

ঐগী থম্মোয়

ঐগী রাখল।

ঐ মীকপ খংথোক

থোরকই।

ওইরল্ল রাজকুমারী

ঐগী রাইগী উচেক অমা।

রাজকুমারী

উচেক ওল্লদুনা পাইরি

ঐগী অতিয়া।

অশংবা উনাগী মরক্তা

মঙালগী নুমিংনা মঙক থিনগৎলকপদা।

উচেত্তু।

মহ্ম শাস্ত্রে ওসিদি

শৈরেন্গী শুক্লবা উমংদা।

সিক্কিমঃ খোংলি ঐদি তৌম্বি বাঁসী

সিক্কিম।

মশীং খঙম্বা নঙগী ঈশিং চাইবীগী

ঈখক-ঈপোমদা ঐগী থম্মায় ঈতিম্বিবা

নঙগী চাংমায়দনা উচান পান্ধীগী শল্লাংশিংনা

জগ্গোয় শারিটৈঙ

কুশশিল্লক্কি উনগী অঙৌবা ইনফিনা

নঙগী সংকীর্ডনগী মন্দির ময়ায়দা।

লাচেন তম্পাক্তি

তুমিন পোখাদুনা লৈরি লমকোইবশিংগা

চেন-চোংদুনা শামরিটৈঙ

খজায় ঙাঙবা অঙাংশিংনা নঙগী চাংমায়শিং।

উননা কুপ্তবা চাংলাং নাপোমদনা

নুমিংকী মঙালনা কেকু লোংলি

ওল্লাংথাগী নুংখিন্দনা

মনা শংদুনজা লৈবায় লৈ পান্ধিশিং

অতিখিশিংগী খোঙচৎতদি শাংকাইরক্কি লৈশিংদু।

ঐগী বাখলগুম

মোনাট্টিগী অকোয়বদা থেংলিবা ফীরালশিং

রেদ পেন্দাগী মূমশিংদা

মনীংতল্লা পায়রিবা

নঙগী অইংবা নোংলৈ নুংশিংতা।

টিট্টা তুরেল

নঙগী ঈচেলদনা ঐগী থম্মায় ঈখক হৌরি

নঙগী নুংজাউশিংনা

য়েংলিটৈঙ অতিয়াবু নঙগী ইতিহাসকী খুতমশিং।

অদুনা মতম খুদিং

খোংলি ঐদি তৌম্বি বাঁসী

নঙগী মহৌশাগী লৈকোলসিদা।

মুনি অমসুং নৃং

লানগী খোল্লাউসিদা
আশ্রমগী শাস্তি কায়ররুবদা
মুনিদু শাউরে;
শাপ তৌরকইঃ মী নঙ নৃং ওল্লো।

মীচম পূস্বা নৃং ওনস্ত্রে
মীহাৎপশিং নৃং ওনবা ওমস্ত্রে
হাংলি মী অদুমক
মুনিগী শাপ ফংলবসু।

ঐসু মীচমনিনা
নৃং গী মূর্ত্তি ওইরি
হৌজিক্তি কনানসু শকখঙবীদে
কাউস্ত্রে মীনি হায়বা
চংলি নেংতুনা মখেয়।

মুনিনা ধ্যান তৌবক্কে
উরকই মীচমশিংদু
লৈরমদ্রবদা মরাল অমতা
মুনিনা অমুক
হায়রকইঃ
নৃং নঙ মী ওল্লো।

হৌজিক্তি
ঐখোয়দি মী ওল্লো
লৈরি ওসিসু অদুমক নৃং শুম।

উপায় লৈতে
মুনি অমসুং নৃং।

শকখণ্ডবীন্দ্রবা মৈগী চীং

মৈগী চীং

খণ্ডলকপনি পোকখায়রকপা মতমদতা

শকখণ্ডবীন্দ্রবা মৈগী চীং।

চহী কয়া

উনবা মীং পানখিদে

উপাল ঝাপাল চীং পাং তুরেল

কনা অমতনা।

মতমসিদা

মীরোল্লকখিবনি

লমদমসিগী শিয়োমুংদা

মৈগী চীং।

মৈগী চীং।

মথং-মথং পোকখায়রকখি

মৈগী চীং মচা-মচা।

পেন্দ্রবা অশাউবা শিয়োমুংসিদগী লোইনাইদনা।

ওইরকখিবনি লমদমসি

অসুয়া কিথোংদ্রবা মূর্ত্তি অমা।

হৌজিকসু

নাউপুরি লমদমসিদা

মৈগী চীং।

মৈগী চীং মচা-মচা

ঙসিসু য়েংদুনা লৈ

চীংশাং নাপোমসে।

উচেকশিংদু পাইখিদি

উচেকশিংদু

পাইখিদি।

মশাগী উমংদা ওসিসু লৈরি

অপীকপা মহ্মশিং

চাক্ৰবসু লম্মেনা

পাইরি কোয়না-কোয়না

মাগী অপীকপা অতিয়াদা।

উচেকশিংদু

পাইখিদি।

খল্লি শিরবসু মফমসিদা শিগনি

হিংলবসু লমদমসিদা হিংগনি।

পোকখিবনি

চাউরকখিবনি উমংসিদা।

মশাগী উমংদা

লৈরি অপীকপা মহ্মশিং

খোংলি অপীকপা উচেক মচাশিং

নোংলো অতিয়া য়েংদুনা

চাইথরকপা কোরৌ মঙাল।

খৌগংলবা ঈশিং

ঐ খৌরাংবনা লোইরে
কোয়না চংতুনা থিরুরে
ফংদ্রে ঈশিং।

কংলন্নে ঐগী অদীকপা তুরেল পূহ্না।

অতিয়াদগী
নোংলীক অমতসু তারক্তে
ঐগী লৌবুক লৈত্রক চংলে ।
কদায়দা থিরুগনি ঈশিং
লাকখিদ্রে খুঞ্জা নুশীশিং
ঈশিং পুন পুদুনা।

কাপ্লকই তেঙে।

ঐ খৌরাংবনা লোইরে
হৌজিক ঐ ঈশিং থকপা ফংদনা শিরগদ্রা ?

ঈশিং খরদং পীবীয়ু
লাউজৈ হ্না-হ্না
ঐ খৌরাংবনা শিগদৌরে।

তেঙে।

হৌজিকি মখোয়না পীরকই
ইশাগী ঈ মরীক-মরীক
ঐগী ঈশিং।

হৌজিক ঐ
ঈশিংসি থকখিগদ্রা ?

উরকই ইমীত্তা মোংফম অমা

থোঙ থীল্লকই

দোং দোং দোং ...।

করি পাউখুম শীগনি?

অমম্বা অহিংসিদা

লাক্লা-লাক্লা খোংলিবা হুইগী খোঞ্জেল।

থীল্লকই অমুক থোঙ

দোং দোং দোং ...।

মহৌশা থোঙসি হাংদোক্কুবদা

শকখঙদবশিংদুনা মী কয়া

হিংনা-হিংনা লৈরোল চনখি

অসুয়া মী কয়া মাঙহনখিবগী হারী

তপ্পা-তপ্পা নীংশিংলকই

হৌজিক ঐ করি তৌগনি ?

অকিবনা ঐ

খোঞ্জেল থোক্তনা লাউখি

নখোয়বু কনা-কনানো ?

থোঙদু

অমুকসু থীনগৎলকই।

অমম্বসিদা

কনা অমতনা লৈত্রবজাংলা ?

থীল্লক্লিবা থোঙসিগী খোঞ্জেলসিবু তাদ্রিবা ?

হৌজিক্তি অমম্বসিদা

উরকই ইমীত্তা মোংফম অমা।

ঈচেল অমসুং লৈরাই

লৈরাই

কীহুদুনা শাল্লরি ঈচাউশিংদা।

ঈচাউশিংদি

মোংশিল্লি লৈরাইশিং

নোংমা-নোংমা মীংকুপশিং।

ঈচেন্দুবু য়েংজরত্বা

তোব্বান্দুগী লম্বীশিংসু অসুম-অসুম কীহুস্তি

চিংদোনশিং চিংমায়শিং ঈচেলদুগী ঈরোলুংদা

লৌবুক লমহাং পুত্বা।

উপাল বাপাল হৌদ্রবা

উচেক বায়া তোংদ্রবা

ফিথোংদ্রবা খুজ্জশিং ওল্লকই সহর

মতমসিদা মীশিংগী থম্মোয়

ম্মাওশিল্লিক্তে মীনুংশি অমতা।

লৈকংলা।

হৌজিক্তি মাল্লত্বা লৈতেম

নোংমা-নোংমা কীহুস্ত্বা লৈরাইশিংনা

অমতা ওইত্বা

ঈচেল অমসুং লৈরাই।

লাহ্বেংনরিবনি লমদমসি

চেকশিন্না লাকউ নুপামচা
লম্বিসি লৈকুং-লৈরাই তিংখং-তুই
থল্লা লৈ লৈকংলাগী উমংসি
শা কৈ মী কয়ানা থল্লাবা।

অতিয়াদা
ব্রাওথাংনবা অমসুং অরা মৈখু উই
মায়কৈ মরি শন্দোকপ্রিবা
উমং অমসুং চিংশাং পরেংসি।

চেকশিন্না লাকউ নুপামচা।

নাইতোম তারবা খুনসি
য়েকুবা মশীং য়ান্নবা
করি থোক্লগদগে খঙদবা পুংফমদা
খুঞ্জাশিংগী মরাইবক্লা ওইদুনা লৈরিবা।

মমাশিংদি
কপ্লিবনি শিয়োনুংগী নারাগী নাহেখোন্দা
শেগায়রবা ইনফিনা
তৈথোক্লিবসিনি মীংলুগী পিরাং।

লমদমসি
নোংলৈ নুংশিং কপ্লি নুং-লেন তারি।

চেকশিন্না লাকউ নুপামচা
মায়কৈ খুদিং
লাহ্বেংনরিবনি লমদমসি।

ঐগী অহানবা শৈরেং

খাংপোকশঙসিদা

ঐ খুনগী লাইর-অনংশিংগা লৈমিনরিঙে

চনীংঙাই চেঙ লৈখিদে

শেংনীংঙাই ফি লৈতে

অসিনি ঐগী অহানবা শৈরেং।

ঐনা খোঞ্জেল খোক্তনা লাউখিবদু

খোজ্লাউ কয়া মঙলাকুবা খুঞ্জাশিংগী

লান অদুনি ঐগী রাই

অসিনি ঐগী অহানবা শৈরেং।

অহকপা নুংদসু ইরমদে

মমিং অমতসু শকখঙবীদ্রবা লাম্মীশিংদু

ঐ করল্লা ইতিহাসসি পাগনি ?

হিংলি মখোয়দি চরা অমগী মীওৎ-মীনৈদা

অসিনি ঐগী অহানবা শৈরেং।

শাল্লবা মৈশা

মশাগী ঈ মশানা থকচদুনা

চংলিবা শাংলবা মরুভূমিগী লম্বী

উট পরেং-পরেং

অসিনি ঐগী অহানবা শৈরেং

লৈগী অচিকপা তোৰ্সান্দা

বাসী খোংবা য়গশেল্লহা

মাগী সুরদসু ঐনা ইখি

অসিনি ঐগী অহানবা শৈরেং।

ঐগী মহৌশা ঋতুসিদ্ধা

ঐগী থস্মোয়দা

য়েম্নিংথা লৈজৈ বসন্ত ঋতুসু

অদুনা খোংই কোকিল নুংশিনা

ঐগী পুন্নি পামেন্দা

অদুননি ঐনা

বসন্তগী শগোল তোংদুনা লান হৌরিবা।

ঐগী পুন্নিংদা

লৈজৈ নোংজুথা

কংলবা লৌবুকশিংদা চুখজরিবা নোংলীকশিং

মতম খুদিং জগোয় শাজরিবা ফৌনাগা।

অদুননি ঐনা লাস্থেংনরিবা মতম খুদিং।

নোংমা খোংলমই।

নোংইন চেপ্পানা চীল্লবা পুন্নিগী থাবল মঙালদা

ঐনা চেন-চোংদুনা শান্নখি

ঐগী পুন্নিং

ঐগী থস্মোয়।

অদুননি ঐনা লমদমসিদা হিংজবা ওন্নিবা।

কয়াদা নীংখিপ্রবা

ঐগী থস্মোয়গী অতিয়ানো থোক্লিবা নুমিং থা থবান্দিচাক

হুন্ল্লিবা নামিবা মালংনা লীরি-লীরি

লৈসু শাংলি

অনৌবা উনাসু জগোয় শারি।

হৌজিক্তি

বসন্তগী মতমনি।

অদুনা ঐনা তাইঃ

অঙাঙবা খোইনিংগী ঈশেনা খোস্থোং য়ৈনা

ঐগী মহৌশা ঋতুসিদ্ধা।

সুইসাদ

বোম

ঐ ইশাদা চেৎনা কিশিন্দুনা

মীয়াম মরক্তা চংলক্লি

কনানো অমা হাৎনবা।

সুইজ নশ্মী

সুইসাদ বোম।

মী অমা শিরে।

শিরিবা মীদু ঐনা মুন্না য়েংই

ওইরল্লে ঐগী ইমি।

ঐ

ফাক-ফাক নোকই।

ইশানা ইশাবু

সুইসাদ তৌদুনা হাৎচবা ওম্বগীদমক।

সুইসাদ।

অসুন্না ওসিদি

ইথস্তা শিজরকপা য়ান্না কুইরে।

মতমগী লাইনীং

নুমিৎ খুদিং

খুরুমই মৌ নহাশিংনা

ধুপ থাউমৈ থান্দুনা

ঙসি হায়বা নোংজাসি

নমজা-নমথেক তৌবীদবা

দৌপদীগুম ফি চিংথোকপীগনু

লৈকায় মমাঙদা

উহনবীগনু মমীংতা ইচা, ইপুরোইবগী

ঙাকপীয়ু শেমবীয়ু

কল্লু নুপীগী ইকায়খুম্বা।

খুরুমই

মীশিংসু নুমিৎ খুদিং

নোংমৈ গুলীনা পানবীদবা

পীবীগনু কনা অমতগী মীওং-মীনৈ।

মতমগী লাইনীং

কায়রি ধ্যান

চিংথোকপীশ্ত্রে নুপীগী ফিজ়েং লৈতেং পূন্হা

অমম্বদা নঙে

নুংখিল পোবোপ্তনি।

উফুল

ঐগী মীংতা চংত্র উফুল মরীক-মরীকশিং

উম্রে ফজবা অমতা মংহীশাগী শক্তমদু।

মুংত্রদো ইবেমপোন্ধী উচান মৈরাদুসু

মল্লবা খাংপোকলঙগী অমদ্বা কাসিদা।

চিংথোরল্লবা ওসিদি উফুলগী লম্বীসিদনা ফিশিংদু

মীশিংগী হকচাংদগী খাঙমদ্রবা মীওং-মীনেনা।

কেল্লদো কুইরবা ইতিহাস লৈমায়দা

সনা খোংনাং মনাদু লৈত্রক চংলবা লৈমায়থক।

অদ্রাবনি নোংলৈ নুংশিংসিদা

তেক-তারবা উপালগী উশাশিংগী মরাইবকসি।

কুপশিন্ত্রবা মতমসিদা লাইশঙদুসু

অকেনবা উনা অমদি উফুলশিংনা।

করিগীনো তোংদুনা লৈরিবা ইপা ইপুগী মোংফমশিংদা

অঙাঙবা অপীকপা উচেক মচাশিং।

কুইরে অসুয়া ঈশৈ শল্লক্লিবা

লমন শিংনীংবা উচেক মচাশিংনা।

মতমসিদা পাইশিল্লক্লি উচেকশিং চীল্লদুনা য়োম্মিংথাগী উনাগী মমি

মহ্ম শাগদবগী খুনগী উপালশিংদা।

লম্বী

লম্বী

অসুক কুইনা চংলক্কাবা
অমুবা লিন অমা ওইরল্লে।

হৌজিকসু

মখোয়না হায়রি
চংলিবা ঐগী খোঙচংতা
অনৌবা মঙালগী লম্বানি।

মতমসিদা

য়োংশিল্লক্কি মীশিং

লম্বীসিনা

মশা খঙনা মশা খঙজদনা
লিনশিংনা।

উপালশিংগী উশাশিং

ওল্লক্কবদা নোংমৈ

মীশিং উসিদি

মৈ চুজরি মখুং-মখুংমক্কা
মশা-মশাগী মোংফমশিংদা।

ঐনা খল্লি

বেদব্যাসগী উমং ।

ঐ উবা পামদে ঐগী লমদম

ঈখেং তৈরবা উচেং মচাশিংদু

অদুননি ঐ

ঝাইগী শৈয়েং ইরিবা ।

লম্মে ।

চক্করুদা অগীক-অগীকপা উমংশিং

মহ্মুংদগী পাইখোকখিদনা উচেং মচাশিং

খোংলিবা খোঞ্জেলসিদা

ঐগী ঝাইগী ঈশে কয়াসু তিনত্রবনি

ঐদি মতম পুন্না

লান পামজদবা খুজং কবিনি ।

ম্লেংউ ঐগী লগীসি

ঈগী খোজুল খুদিং লৈ শাংলিবা ।

শক্কুম্মী মহৌশা উচেংশিং

নুংশি-নুংশিবা ঈশে

মীশিংগী থম্মোয় পুক্রিং শুমহংখি

মতমদুদা কনাসু পামখিদে লান ।

ঐনা খল্লি

ঝাইগী পুরকনি

লানসিগী অরোইবা ঝারোইশিনি ।

ঙল্লোই নোংমৈনা,

ঙল্লোই বোম্বা ।

লাংতকুৰা

অতিয়াদি

অঙাঙবা মৈৰীগী মচু শংলি।

মতমসিদা

ঐ থেম্মায়

অৱাবা ৰাখলনা পীক থল্লি।

নোংমা-নোংমা অসুম-অসুম পাউ কয়া তারকই।

লোকী ঈচেল মচা-মচাশিংদু

চাউৰ-চাউৰ নৃংজাউশিংগী মরক্তা

চীক্লা মুৰুম-মুকম শোন্দুনা চেল্লি।

খোইশাওনরবা

ঈচেলদুগী ৰাকংনা কবিনো ?

অকিবা ফংলবা খোঙচং অমা

কুইবে ঐনা চংলক্লিবা লমদমসিগী লম্বীশিংদা।

ঐগী লম্বী

শাগী খোজুল যাম্মা তাই।

নোংমৈগী খোল্লাউসিদা লেপখ্রবদি

শান্তিদু পুরকনি ঈংনা চীক্লা।

ৰাখলমল খল্লুবদা

ঐগী পুক্রিংসি কয়াদা লাংতকুৰিবা।

অশিবা মোংফম

ঙসিগী মতম

অসুম-অসুম শিরল্লবা ঘীশিং।

অদুনা ঘী খুদিংনা

নীংতঙ্গগী হি

পামখিবনি পাল্লবা ঈপাকসিদা হোনবা।

ঈচেলসিদা

তাওথরুরবা নুং অমদি

তোর্কানসিদা অকিবা যাওদনা

মঙ মঙলি।

মতমসিদা

ঘীশিংনা চংলি।

মৈগী চিং পুদুনা কোকথঙা।

ও ! শিরবা মোংফমসি

মতমগী মৈরীনা চাফুনা।

লৈ অমদি শাংলি

শিরবা মোংফমসিদা

অনৌবা আশানা থল্লবা।

লান : ঐগী শৈরেং অমগী মমিং

শৈরেং।

ঐনা মমিং থোনবা ওমদ্রবা মতম

লান : ঐগী শৈরেং অমগী মমিংনি।

লানদি।

লানফম খুদিং ঈ তৈরি

শাৎতে লৈ অমতা।

হে ! লান

চাক্লিবা হিংশাগী মৈরীনা

লমদমসিগী চিংশাং পরেং

উপাল রাপাল লৈপাল লৈপাল

কংলবা লৌবুকশিংনি।

শৈরেং।

অদুনা ই ঐনা হেক-হেক

য়েক্লবা লৈতবা হিংশা য়াওদবা

রাইহেগী লান।

লাছেংনরিবনি রাইহেনা ঐ

রারোইশিন অমগীদমক লানসি।

লান

ঐগী শৈরেং অমগী মমিংনি।

নৌকোবী

অঁতৈ শৈরৈংলিং

নৌকোবী

কুম্ভী নোং তারক্কে ।

ঙাইরি নৌকোবী নোংগী নোংলীক ।

ঈখৌ লাংবা ।

নৌকোবী,

ঙসিদি থকউ ঈখৌলাংবা কোরুবা

মমাশিংগী পিগী নোংলীক ওইনা ।

ঐগী অসীকপা উমং

নখোয় কনাসু খঙলৌই

ঐগী অসীকপা উমংসি

যুগ কয়া লৈরুংবনি

ঐগী খোঙ্গমমৈলৈ লৈশাং তন্নদুনা

শোকপীগনু কনামত্তনা

মহৌশাগী লৈকোলসি ।

খোংলিবনি নোংইন চেলাসু খোছাং য়ৈনা ।

নোংলীক

চুখরো

চুখরো

নোংলীক য়েংলিংথা অমগীদমক ।

কেল্লিবা উনাশিংদু

অনৌবা য়েংলিংথা অমগীনি ।

ঈগী নোং ।

ওল্লো-ওল্লো হাকচিংগী নোংলীক

হাংবাবা মালেয় শারসনু জগোয়

অনৌবা উনাশিং ।

মহৌশাগী মশান্না অমা

করিগীনো অঙাংশিংদু

মমাগী নাউশুদগী চোংথরক্লিবা

অকিবা য়াওদনা।

মুনগী নারক-মোংশোংদা

শান্নরিবা সনা খোংনাং মনাগী লুৎপ উত্তুনা

পায়দুনা ফীরাল মচা-মচা।

কয়াদা নুংঙাইরবা মহৌশাগী মশান্ননো

মপা মপুগী লংলবা থাঙশাংনা

ককখিবা বোমগী মৈনা।

মখেয়দি শাম্নে ঙসিসু চোকথবা নাইদনা

মঙালগী ঈথক-ঈপোমদা মশা পুন্স্বা

ঈখেং তৈরবসু।

মমাদি অমতনি

লানফমসিদা

লালহৌবশিংগী ময়ুমদসু কপ্লি

সিফাইশিংগী ময়ুমদসু কপহৌই

মমা খুদিংমক তেংথারি।

মমাদি অমতনি।

তারিবা পিশিংদু মমাগী মীংকী পিনি

লান অসি লোইশিনিবা পাম্মী।

নাউশুমশিংদু

মমাগী মখুংমক্কা হাইরিবনি।

ঐ পোখারি কীছরবা কোনুংসি য়েংদুনা

১

নোংলৈ নুংশিং।

ভেক-তারবা উপালশিংগী মমিদা

ঐ পোখারি কীছরবা কোনুংসি

য়েংদুনা।

২

ওইরুবা নাকেছা।

কেল্লোদো অশংবা উনাশিং

লৈক্রক চংলবা লৈমায়থকসিদা।

শীছুরি।

ঐগী মীংকী পিদি লোইনাইদনা

তুহং-নৈহংপীরবা মতমগী লানফমসিদা।

৩

কয়াদা কুইরবা

নখোয়না থল্লক্লিবা

ঐগী নুমিংপু

মঙাল অমতা থোকহন্দনা।

৪

ঙসিসু ঐ

য়েংলিবনি মৈরীসিনা চাক্লিবা

ইতিহাস নাউঙমদু

ফন্দুনা চাংশাং নাপোমগী

অফেনবা উনাগী মথক্তা।

৫

পুশ্রেদো

ঈশৈ শক্লিবা ঐগী ব্রাহৈশিং

চাঙ্কুনা অদীকপা উচেকী মচীনশিংনা।

শৈৱেংগী নাউশুমদা

হিংনা হিংনা শিৱবা যীশিংসে
অনৌবা ঙ্গী পীদুনা হিংহনগনি
মসিনি কবি ৱাহৈ।

কঙ্গীগনু
কনা অমতা কঙ্গীগনু
তাহনবীগনু কনা অমতগী মায়থোঙদা পি
ঐগী ৱাহৈগী ঙ্গী পীগনি।

কবি ঙ্গিসি
অপাম-অপাম্বা লৌবীয়ু
ৱাহৈসিদা য়াওবনি
শেংলবা ঙ্গী মরীক-মরীকশিং।

নখুংতু তিংথোকগীৱকউ
নমিংতু পাংথোকগীৱকউ
শৈৱেংগী ৱাহৈ অমমম খুদোল তৌজগে
ঐদি অতিথিশিংগী সেবা তৌজরিবনি।

ঐগী তুংগী অঙাংশিংদি
ইশাগী ঙ্গী পীথজুনা য়োকচরকপনি
শৈৱেংগী নাউশুমসিদা।

অসুয়া হিংলমখি

মঙলান কয়া

উরু-উরু লৈলিল্লকই ঐগী পুলিগী মনুংদা

ঐগী ইমম-মল্লবা খাংপোকশঙগী কা।

কীম্বুপ্রবা লাইশঙ।

কায়-তোয়রবা মরকসিদা

করিগীনো ঙসিদি

মীয়ামসিনা কৃক-কৃক ইমরল্লিবা।

ঐদি লাকখিবনি

পুলিসি নহো পোদুনা

লম্বী অমদগী লম্বী অমদা

মথং-মথং।

ঐগী লম্বী অসুম-অসুম

দীকলিল্লকই

মঙলান কয়া

পুলি কয়া।

ঐ খঙদে করিগীনো

মফমসিদা লাকলিবা ?

ঐদি

অসুয়া হিংলমখি

চংনা-চংনা

লিরবা খোঙচং অমদা।

মঙলাকুবা

ঐ নোকপা যাদে। ঐ কল্লা যাদে।

হা ঙাঙবা যাদে। ঐ লাউবসু খোলাউ অমতা।

লৈ নোংমৈ অমা।

কপ্পি নম্মী

নোকই নম্মী নোংমৈদু থম্মোয়দা

ঐ তৌফম খঙদদুনা তুমিন লৈ।

নেংথরকই মথোয়না

করিগী তুমিনা লৈরিবনো ?

পাউখুম পীযু

হ্না-হ্না নেংথরকই।

পাউখুম পীযু

হংলিবা হাংগী পাউখুম পীযু।

উপায় লৈতে

ঐ শিজরগে কান্নীরো নোংমৈদুনা।

পায়খংলকই নোংমৈ।

ঐ মীকপ খংথোক-থোরকই

অমন্বসিদা ওইরম্মী মীহাৎপদু ইশামক।

মঙফাওনরকপা

সনা লুপা শিকীনবীরে

পোলোই শেংচিনবীরে উশশিনবীরে কজেংলৈ

য়েংজরগা লাইখিদু মোমোন নোকটৈ নুশীমচাদু

ফজরবা মাসী লাইখিনী মায়থোং।

কপ্পি লাইখিদি।

হংজৈ নুশীমচাদুনা ইতা

কপ্পি ননীং থুঙদবা লৈরীবগে ?

খুমদে

লাইখি

ইচিক-চিকই কাদু।

হংই নুশীমচানা ভোইনা ভোইনা অচিকপদু থুগাইদুনা

অউনপোস্তি কদায় ইতা ঐগী অউনপোং

ঙল্লোই ঐ অউনপোং মায়দনা লুহোংবা

কেরোশিন হৈজীনবীদুনা হাংগিগনি

থোয়ী ম্যানশিনবীদুনা থঙ্গীগনি

ঐ লুহোংবা

ঙল্লোই ইতা।

মঙফাওনরকই নুশীমচা

হীক-হীক কপ্পকই নুমিং অদু লাক্সবদা

মাসী লুহোংবা নুমিং।

কোন্দুনা কপ্পি

লোছোঙবা লাইখিবু

ওইরক্সবদা মঙদুনা তাইবং।

লানফম

লানফম।

করস্থা লাননো তৌগদৌরিবা মখোয়না
শাংলিবা লৈশিংগী মরক্তা
লানদি কুইরবা লীরবা মূর্তিনি
কিস্ত্রবা
লৈরোন চনস্ত্রবা।

লানদি
মফি থোংদ্রবা মতমগী মূর্তিনি।
শিস্ত্রবনি হন্না-হন্না লানদি
তেক-তাদুনা লানগী দোলাই
ইবা লোইস্ত্রবা
ঈহিং-নাইহিং তৈরবা মহাকাব্য।

তারাক্সবাসা।
ঐগী মায়থোংদা মীংকী পি
মীচমবু মরাইবক ওইহনবা
লানফমসি উবদনি।

তাহনবীগনু মীচমশিংগী ঈ
ঐগী লানফমদি লৈকোলনি।

লাননা করি পুরকস্ত্রবগে
মীকপ মীরাউখোল নন্তনা ?

ঐগী ইখুংতদি লৈ অমা পায়রি

ঐগী ইখুংতদি

লৈ অমা পায়রি।

মত্তমসিদা

পায়রিবা নোংমৈদুদি

মরাইবক ফবা মী খরগী মখুংতনি।

খল্লপ্বা য়াই নোংমৈসিনা

মী কয়া কাপুনা হাংকনি।

ঐগী ইখুংতদি

লৈ অমা পায়রি।

ঐদি খল্লি মী খুদিংমক

ফংজসনু লৈনমসে।

পুবীরকউ

নোংমৈশিংদু খাজগে

ঐগী লৈকোনসিদা লৈপাল ওইনা

শাংলকুবা লৈনম চেনবা লৈশিং

তোংলসনু কুরাকশিং।

বোমশিংদু পুবীরকউ

নখুং-নখুঙা পায়রিবা

লৈহাও চেঙ্গবা লমসিদা

হৌরকসনু উপাল ওইনা

ফংজনবা যাত্রীকশিংনা উরুমদু

শারবা মৈশাসিদা।

শাউরক্কনু ইমা

ঐ মীং উইশিনখিবা তারবদি ইমা
নঙগী নতস্বাক্তা মোনখাঙনদুনা উইশিনগনি।

ইমা অদুনা ঐদি
মতম কয়া ব্রাখল পুত্বা লমহাংনরদুনা
নঙগী লম্বীদনি লাক্লিবা
অশাউবগী ফিজোল পুত্বা শেংচিন্দুনা।

অসুয়া কুইরবনি লৈরক্লিবা
নীংখায়ত্রবা কোনুং য়েংদুনা ইশামক
কায়থত্রবা চেকপনগী
অকায়-অতোয় মরকসিদা।

থোকখিদ্দে
মতমসিদা ঐ খোঞ্জেল অকিবনা
খৌনাগী থাঙশাংসু মাঙত্ববদা
কুইরে কাউরক্লিবা
পারোন-পুরোনগী ইতিহাস কয়াদি।

শাউরক্কনু ইমা।
ঐদি ওসি ইশাবু ইলানা
শকখঙজদবনা ওমদ্রে কৌজবা ফাওবা
নঙবু ইমা হায়না খোঞ্জেল থোক্লা
দীথকত্ববসু নঙনা
কয়ারক হম্মা খোম্মাং অমৃত।
ইমা।

ঐনা মীং উইশিনখিবা তারবদি ওসি
উইশিনগনি নঙগী নতস্বাক্তা মোনখাঙনদুনা।

ঐ অমসুং ইমি

ইমি।

ঐনা চংপা খুদিং।

ঐগী তুং ইন্দুনা অদুমক লৈ।

মানা ইতুং অসুম ইন্নবসিদা

ঐ য়ায়া কিরে

মরমদি : ঐনা ভৌগে খনবা অরোন-অথুপ কয়া

মানা ঐবু কোইশেন-শেন্নরি।

অম্মাবদি

ঐগী ইমিদু

শিন্নল্লৈ নোংমা অমম্বদা।

ঐনা কোই

মায়কৈ খঙম্বা অমম্বা মরমতা।

ইমিদু কোবসু খুল্লক্কে উবসু ফংম্বে।

গুসিদি কংমি

ইবুংম্বা অশিবা

ঐগী ইমিদা লৈশিং।

ঐ হৌজিকসু লৈরি

হা অমতা গাংজবা গুমদনা

অমম্বসিদা অসুম।

ব্রাহ্মণী ঈশক মচা-মচা

ঐ অহংবা অতিসাদা য়েংই
চোকথবগী মমি অমা তারি।

ঐ মঙ অমা মঙলিঙে
ঐগী মীৎপান্দদি পাইরি কুরাকশিং।

ঈপাক মচাসিদা হিহোনবা কনানা
ঈশৈ শক্তিঙে ঈশক মচা-মচাশিং।

খুঞ্জা নুপীশিংগী খুৎলং ঈশৈদনা
থায়নগী নুংশি-নুংঙোনদু ঈরাং থাংলকই
শঙাই মচাগী
তরু-তরু মীৎস্নাশ্রম।

লৈচিনশিংনা পাইরিঙে
উরোক শঙ্কু-শঙ্কু কৌব্রু চিংগী মরেংবাদ্দা
ঐগী পৃক্লিংগী ব্রাহ্মণিংশিংদি
মুরুম-মুরুম শোন্দুনা চংলি।

ঐ মতমসিদা উরকই মঙ অমদা
ঐগী ইমা সনা কিগে থোন্সবীদু।

মহৌশাগী লৈহাউ লৈরেন্দু
নুজা কনাগী নাপদা
শমজিরৈগী নাচোমদু লৈনম চল্পমস্রি।

নোংইন চেচ্লা :

উশা অমদগী উশা অমদা তোংলি
অচীকপা থাবল মঙালদা
খোংই খোংহাং য়ৈনা পুলি বসন্ত।

অশংবা উনাগী জগোয়

জগোয়

শারিবা জগোয় নঙগী খোঙজি মখোলদা

নীজিনে অতিয়াসি কুইয়বা তুংসিদসু।

তনৌ-তনৌবা অশংবা উনা।

হাইয়স্মীদনা নখংমল্লা

নঙগী অরোইবা খোঙচংতা

ঐনা খল্লি য়েন্নিংথাগী অশংবা উনাগী জগোয়নি।

ঙসিসু নঙগী ফীরালাদি হাই-হুন্নিবনা

ইমাগী লি লীছুরিবা ইমীংসিনা

য়েংলিনে অচীকপা নঙগী খোঙ্কুল পরেং-পরেং।

চিঠিদু ইয়কউ।

ঙাইয়ল্লে অচীকপা অহিং কয়া

মেরাগী থাউমৈ মৈঙালদা নঙগী মায়খোং খাজ

য়েংদুনা লংলবা অতিয়াগী থবান্দিচাকশিং

মঙাল নঙগী মীংল্লাদু তরু-তরুবা।

খোঙজি মখোলনা।

নাউশুমসিসু হাইরিবনি ঙসি ইমাগী লেংদ্রবা থম্মোয়দদি।

শল্লিনে হৌজিকসু ইমানা নাউশুম ঈশৈ।

করিগুত্বা থক্লিংলক্লবদি নঙনা খোন্নাং অমৃত

কৌরকউ ইমাবু অচীকপা অহিং কয়া লোইনাইদনা

ইমাগী থম্মোয় অতিয়াদগী খিল্লক্কে নঙগী মোংকমদা নোংলীকশিং।

শরৎ মীর্জা সহর

অঙাংলিংসে তুমথশ্রেদো

ইশি-শিনা

মমাগী খোন্নাং কংগ্ৰবা খোমজিনসি

পোখাদনা চিল্লগা

মীংলুগী পিসি কংদনা।

কায়গ্ৰবা মমাগী মঙলান অমদি

লাক্লা-লাক্লা খোংখি কাক শঙ্কু-শঙ্কু।

শল্লাং পুমচাই-চাইরবা

শাউরবা নোংলৈ নুংলিংতা

মল্লবা অহিংগী মুংগ্ৰবা উচান মৈঙালসি

কেল্লকই থরাশিচাকশিং মমীং মচা-মচা।

শরৎ মীর্জা সহর।

মতমসিদা।

অমপ্তা মশা মশাগী কা-কাদা

নুশীশিংদু মথন-মথস্তা

মকি খোংদনা লৈরি

মঙলান্দা খৌরী য়ান্দুনা শিজরবশিং।

অঙাংলিংদি

হৌজিকসু ঙাইরি

থরাক-থরাক য়াহুরিবা

মমাশিংগী খোমজিনশিংদগী তারকপা

খোন্নাং অমৃত

অপীকপা মজিন মচা কাখংতুনা।

ব্রাহ্ম অমসুং মূৰ্ত্তি - ২০০৫

চীঠি অমসুং ধারকই

চীঠি অমসুং ধারকই নোহঁম মখুলদা।

চীঠি হেঁক পাবা লোহিবগা

ঐ খুদস্তা অমসুং নি।

ওসিসু মুখ খুদিংসু

চীঠি অমসুং ধারকই

মোনিংগী মরহিবকশিংদা চপ চানা থুংলৈ।

ইতিহাস অমসুং

ইতিহাস অমসুং

মমদমসিগী লৈমারদা

ডাফুনা লৈ অমসুং

হৌজিক মশক মমিৎ খঙদনা।

ওরাং অমসুং অমসুং

মকখঙদমসিগী

নোহঁমনা কামুনা হাংলমসুং।

ব্রাহ্মণী লৈ অমসুং

ঐ শিগি ওসি কাওবদি

মখোমসুং কামুনা নোহঁমসুং।

ঐ মিমিসিগী

মমসুং হাংলৈ।

মমসুং ঐ মখোমসুং

মৌজনীংই খুদোম ব্রাহ্মণী লৈ অমসুং।

ঐষোয় নীংতস্বা অমগীদমক

নুংথঙদু থাঙ্গৎলু

নীংতস্বা ফংনবা

শাসি য়ুম। অনৌবা মঙালগী য়ুম অমা

থারুসি ফৌ ঐষোয় লৌবুক লমহাং

লম্বীসি শেঙ্গুসি

ঐষোয় নীংতস্বা অমগীদমক।

হাইবা ওমদনা নাউশুম

খল্লি মষোয়

অঙাংসি পোকহনগনি ঈ তিনশিন্দুনা

লানহৌদু হৌরক্তবা

অমস্বা অহীং কয়া কয়া

কুইরবা লীরবা ইতিহাস লমায় ফাক-ফাকুনা।

নুপীশিংদি তুম্বিন-তুম্বিন লৈনরি

মশম মনা ইফা-ফারদুনা

হাইবা ওমদনা নাউশুমদু।

ভগবান বুদ্ধ :

ভগবান বুদ্ধ

লৈরমস্রে সনা খোংনাং মখোঙদা

মাঙস্ত্রে অমস্বা মরক্তা

মতমগী মঙালবু কিরব্বা ?

বুদ্ধ পূর্ণিমা

খোরকই মঙাল ইমম-মম্বা।

তুরেল - ১

(খোঙশাল্লকি বাইহে পরেং অনী)

ঈচেলনা থিরি ঈপাক

তাইবঙ মীনা থিরি মোংফম।

হৌজিক করিগী অমুক দারুগনি

শিবগী মতম গুইরিবা ঐখোয়না।

পাইরি লৈচিনশিংনা কিরিবদি

মরু কোল্লবা চিংদোনশিংনি।

লমদমসিদা লৈগী লৈনমবুদি

ঙসিগী ঈগী মনল্লা হেমা নুংশিরে।

অনৌবা ঈথল্লা থেঙলরবদা ঙসি

অরিবা ভোকর্নান নীংখায়রকি।

ঙসিদি অনৌবা সভ্যতাসি শাগৎলকি

বোম নোংমৈ কাপ-কাপুনা মী হাং-হাংতুনা।

য়েল্লিংথাগী উনাদি অচম্বা নন্তে

ওল্লাংথাগী মৈশা কনবীগে লাকপনি।

মুংম্ব্রদো ইবেমপোক্ষী উচান মৈরাদু

তনিক-তনিক গাল্লি খাংপোকশঙগী অমম্বা কাসিদা।

নোংঙাখিবা য়াল্লা কুইরে

শক্লি য়াকাইরোল উচেকশিং।

ঐকী শৈরেন্গী সুইতসাইদ নোট

ঐনা শিগদৌরিবসি
লমদমসিদা পোকুবগীনি।

লানসিনা
করিগুস্তা লোইখিবা তারবদি ঐ হিংলি খঙবীযু
ঐ লমদমসিদা শান্তি ওইনা পোখাজগে।

লানকম।
শকখঙনদ্রবা কয়্যাগী থম্মায়দা
য়েকুবগী ঐ চেল্লিবা
ঐ কয়্যারক হায়জখিদ্দনা
ঐ মচু চপ মায়ৈ।

ঐনা শিজগে খল্লিবসি
কনা অমত্তগী মায়োক্তা নন্তে।
ঐ নীংতল্লা হিংনীংই
ঐ নীংতল্লা শিজনীংই
অদুনা ঐ শৈরেন্গী খাংপোকশঙসিদা
সুইদ সাহিত তৌদুনা শিজগদৌরিবনি ইখন্তা।

হৌজিক কনা অমত্তা হাহুং অমত্তা
হংবীরক্কনু ঐনা শিবগী মরম
ঐদা নন্তে লিরিবসি
লমদমসিগী মীচম পুদ্বনি।

সুইতসাইদ নোট
চাইবীগনু ঐকী মোংকমদা লৈ অমত্তা
মাংচসুনু লৈশিংদু লৈকোন্দুদা।

থাজ মঙালগী শল্লাং

থাজসি ।

ঐগী হাংদেদ্রিবা থোঙনাউদা তুমিন লৈ অতিয়াসি
ঐনা পায়দুনা শান্নৈ মাগী মেঙলবা মঙালগী শল্লাং
ঐনা হুমা-হুমা পায়রি মাগী চিনবান ময়াগী শল্লু
মোমোন নোকই থাজ ।

শজিবু ।

নোংলৈ নুংশিং অমংবা নোংগী মরক্তা
মঙক থাজংলদুনা য়েংলি থাজদু ফিথোংদ্রবা
ঐগী কল্পনাগী মূর্তি ।

হল্লকই অমূকী লীরি-লীরি মালংবা
থাজগী শল্লাংশিং ।

ঐ হৌজিকসু

পায়দুনা শামরি থাজ মঙালগী শল্লাং
ঐগী মল্লবা পোমফ্রি মনুংদা হকচাংগা-হকচাংগা
চিনবানগা-চিনবানগা ।

খোংলকই

নোংঙাল্লমদাই উচেংক মচাশিং ।

ভুরেল - ২

(খোঙশাল্লকি স্বাইহে পরেং অনী)

করিগীনো কুপশিনথ্রিবা মৈখু মপৈসিনা
মায়কৈ পুন্না শুক-শুনা মমথ্রবা ঐগী অতিয়া।

ঐগী থন্মোয়সু খোহুং য়েরি ঈচেল মচানা
অপীকপা উচেকশিংগী নুংশি খোঞ্জেল তারিঙে।

লাউজৈ ঐনা মতম খুদিং ইখুং অনী থাঙ্গতুনা
ঐগী অপীকপা মোংফমসিদা লেপুনা তারিগবা খোঞ্জেলসিবু কনানা ?

মতমসিদনি
নাইতোম তারবা চিংদোনশিংগা য়েংলিবা অতিয়াবু।

হৌজিক্তি ঐগী খোঙথাং অনৌবা হিংসাগী লন্দীদা
করম্মা থাঙগনি মতমু খোঙনেংনরদুনা।

মৈরী মুংত্রিবা মোংফমসি
চাকথ্রবনি মৈরীসিনা কয়ারক হম্মা।

হৌজিক্তি মীং উইশিন্দুনা চংপা তাবনি
য়েংনীংদ্রবা যৌদোক কয়্যাসি ঐ।

পীক্লবা অঙাংশিংদুগী মীংমাঙদদি
তপ্পা-তপ্পা চিংথ্রবা ফীরালদু হাই-হম্মা পাইরম্মা।

অমত্বা মচুনা হাজিল্লবা কেনভাস

১

ধরাশিচাকশিং

কুমথরকপা উই চাংদোনশিং

মথোঙ মচা-মচাদু

খোজুল পরেং-পরেং।

২

ঈরুপুনা শাম্মরিবা

নুং জাউশিংগী মথক্তা

কোয়চেন-চেন্নদুনা খোংই তৌল্লি বাঁসী

ঈচেল মচা-মচাগী ঈথকশিংদি।

৩

অতিয়া।

নোংখোং ফুইনা পাইরকই

অঙৌবা উরোক শঙ্কু-শঙ্কু।

৪

মাইগী তুরি

ঙসিদি ঐনা য়েক্লি

অঙৌবা খুনু অমা

পাইরি অপীকপা অতিয়াসিদা।

৫

উষিল্পে ঐ

অঙৌবা খুনু অমত্বা মরক্তা

হৌজিক করি তৌগনি ?

ঙাইবা ভারিগ্না মতমদু য়েংদুনা

অমত্বা মচুনা হাজিল্লবা কেনভাসসিদা ?

পুলি অমসুং ঐ

ঐগী পুলিদি লৈনি

শাংকাইদ্রিঙে কেনখি লৈনাশিং নোংলৈ নুংশিংতা
করম্বা কুরাক্সা তোংবগে চোইনা কেনব্রবা লৈনাদা।

ঐগী পুলিদি

খোংদে তৌদ্রি বাঁসী অমতা
খোংলবসু খোংজেল থোকখিদি।

ঐনা মতম খুদিং থিজখিবিদি

ফজবা কয়ানা থল্লবা
তঙাং-তঙাংনা শাংকাইরকপা লৈনানি
নুংশিবা সুবনা নীল্লিবা চেলাগী খোংজেলনি।
তাখিঙ্গৈ ঐ ডুসিদি
শিরবা মোংফমসিদা তুঙ্গিঙে।

লৈ অদু শাংলরুবিদি

য়েল্লরনি থেম্মায় খুদিং লৈনম
লানফম খুদিং
মীশিংগী হিংসাগী থেম্মায়শিংদা।

অহিংদুগী মৈদা নোংমা

খোংলকখি চেলা-চা কয়াদি খোংছাং য়ৈনা
নোংঙাল্লমদাই কৈরাদা তোংদুনা
ঐ মতমদুদা য়েংজখি
খোঙনাউদু হাংদোকুনা ঐগী খাংপোকশঙ।

ঐ ইশাগী খোজেল

ঐ ইশাদি হৌজিক

চিংনুংগী তম্পাক মচাসিদা শিগদৌবগী মঙাইরি।

পামজদবনি ঐদি শিবা

হিংজনিংই ঐ ঈরৈবাকীদমক।

ঐনা খল্লিবা রাখলদি

মতম চুপ্পা

হিংবা পামখি

অরাবদি অসুক কুইরবা মতমসি ফাওবা

ঐদি হিংবা ফাওবা হৌজদ্রি।

রাখল মরোল-মরোলনা মীখা পোল্লিঙে

ঐ শাউনীংলকপা নুমিং

ঐনা কপ্পীংলকপা মতমসিদা

ইমাগী খোজেলদু তারক্লি।

নোং মঙদনা তারকপা নোংলীকশিংদুনা

ইশা পুন্না চোংখিদনা

রাখল কয়া ঐ।

ঐনা লোছোজবা মতমদা

নোংমা খোজেল অমসু থোরকখি

ঐনা কৌখি হমা-হমা

মতমদুদা ইশাগী খোজেলদু

খোচ্চাং য়ৈনা তাজখি ইশামক।

ঐগী পাত্র

ঐগী পাত্র ।

মীশিংনা হৈথরকই ঈশিং
ঙসিসু ঐগী পাত্রদি থনবা ঙমদি
হৈথরকই অসুম-অসুম পাত্রদি ।

করম্বা ওইরকপ্রিবনো
ঐবু মরুভুমি
নোংসু তারক্লে ঐগী অতিয়া
নোংলীক অমতা ঙসিফাও ।

বৌয়াংবনা ঐ
ভুরেলগী ঈচেদু থকচীনখি
থনবা ঙমদে ঐগী পাত্র ।

ঐগী পাত্র ।

ঐনা হায়জখি
থনগনি ঐগী পাত্রদি
হাম্মীরবদি নঙগী নুংশি ঈরীক অমভং
মরুভুমিগী অকংবা উলালদুসু
অনৌবা অশংবা উনা চোংলকনি ।

ব্রাহ্মী মূর্তি - ২০০৬

ব্রাহ্মীদেবী শিববদি

ব্রাহ্মীদেবী শিববদি

ঐ লৈরাং ওইনা শিজগে।

মন্দির ময়াম্ভদা ভগৎ-ভগৎ ভেক্সা

ধূল খাউমৈ

কাংশি শরিক খোজ্জল্লভা

ভক্তশিংদু বর অমতা ওইরবসু ফংজইনবা।

ব্রাহ্মী পাত্র

ব্রাহ্মী পাত্রদা য়াওবা

মীনুংলিগী লাইজ্জসি

থকউ নখুংমক্সা পাম্ভদুনা

জিংগনি নঙগী থেম্মায়।

ঈশ্বর শিবা

নঙনা অশেংবা ঈশ্বর উনীংলবদি

খাংপোকশঙলিংদা

য়ানলিঙ্গ শরিক অমমম।

বীংলুচো।

শরিকু নখুংমক্সা কোয়না চংতুনা

চোংখোয়কনি ডেক-কামরবা মূর্তি কয়া-কয়া।

মদুদা উগনি নঙগী নখীংমক্সা

ঈশ্বর।

খৌগংলবা অতিথি ঐ

খৌগংলবা অতিথি ঐ

পুবীরকউ ফজবা পুন্না নুংঙাইবনা থল্লবা পাত্ৰদু
লাইজ ঈরীক থনা রাওরিবা।

মীনুংশি থল্লবা মায়থোঙদু

য়েংজগে ইমীং পেলা শক্ককউ ঈশৈ নুংশিবা
হৈথরক্কা নোংলীক থস্মায়দা।

মায়থোঙদু থাউমৈগী মৈঙান্দা

উজ্জরে ঐগী তাইবঙপান

পুবীরকউ ফজবা পুন্না নুংঙাইবনা থল্লবা পাত্ৰদু।

পুরক্কে ইমানা উইহ

পুরক্কে ইমানা উইহ

চমীন্নসি ঐথোয় পুন্না

হো ! খুনগী অঙাংশিং চেন-চোংদুনা শান্নরিবা
শকমীন্নরসি নুংশিরবা ঈশৈ খোঞ্জেল অমতদা।

শীক্কাবা মরুনা

হৌরক্কে উপাল গীররে উরুম

ডোংলরে ফৈরাদা উচেকশিং।

পাইরক্কা হা উচেক

ঐথোয় অতিয়াদা ঐথোয় উমংদা

পুরক্কে ইমানা উইহ।

মতমসি

১

লাক্লি মতমসি

অঙাঙবা মচুগী খুজিলশিং তিংখোল্লদুনা।

মসি লৈনা নন্তে

অঙাঙবা গুলাপকী।

উইনে মখোঙদা

তৈরকপা খোজুল খুদিং ঈ।

২

ডুমিন লৈম্বু

নৌরবা মঙালগী অম্বুকসিদা

লেপ্লা লৈতনা লাক্লি।

মতমসি

পুন্নুনা কোকথক্তা ঈখেং তৈরবী

ফিখোংদ্রবী নুগী কয়ানা।

৩

ঙসিদি মীশিংসি

মতমগী খোঙচংতা তুংইন্নরকপদা

উন্নকই ময়েক শেংনা ইমীংসিনা

মখুং তুংবুন্নরদুনা

মায়খুম্বিনা কীশীনবীরগা

পুৰীপ্রবা লানফা ওইনা।

৪

মতমসি।

কীহ্নরবা মূর্তিগী খোজুলদা

লাক্লি অনৌবা লাগ্নীপ্তম

পায়খংতুনা মখুংতা নোংমৈ।

নোং নন্তে ইমা

নোং নন্তে ইমা

নোং নন্তে ঈগী নোংলীক্লি তারক্লিবা নথক্তা।

লমদমসি

পৃক্লিংগী লাংতক্লবসু

অসুম-অসুম হেনগংলক্লি করিনো তৌরিসিবু।

অসুক কুইবসি

মীওং-মীনৈসি খাঙলক্লিবনি

ঐদা নন্তে ইমা

লমদমসিদা লৈরিবা ঐখোয় প্ত্বনি।

নোং নন্তে ইমা

নোং নন্তে ঈগী নোঙলিক্লি তারক্লিবা নথক্তা।

লোইখিদি লানদু

লানগী লম্বী খুদিং ঈ তৈরি।

শকখঙনদিবা অয়ুকসিদসু

তরং-তরং থোরক্লি নুমিংসি

ঈগী নোংলীক্লি ইচোং-চোংলদুনা মশাপ্ত্বা

নোং নন্তে ইমা

নোং নন্তে ঈগী নোংলীক্লি তারক্লিবা নথক্তা।

চেছুপ্ত্বোদো ঈচেঙ্গসি

কয়াদা তমখিপ্রবা মতমনো

ঐগী তোব্বান নীংখায়রদুনা মোংফমশিং।

সহরগী ঈশৈ

অকেনবা উনাগী মথক্তা

ইশাগী খোঙেলগা

ভুশ্মিলা লৈমীমরিঙে উচেকমচাদু

হুয়া খোংখি পোখাকম খঙদনা।

অমস্বা ।

ঙসিসু মীরোনপ্রবা

কয়ারক হুয়া শেগায়বীরঙ্গগা লৈনাশিং

ঐগী চমজরবী চনুরাশিংগী শিয়োম্বুংদা।

সহর।

খোংলি লাক্লা-লাক্লা কাকশিং

মল্লবা কোনুংগী মথক্তা তোংদুনা

লংজা শঙ্কু-শঙ্কু।

খৌগংলবা অঙাংশিং

শিথ-শিথ কপ্পি

সহরগী ফুট-পাখতা মমাগী মতস্বাকুম।

মখোয়গী ইতিহাসনি

চাক্লিবা সভ্যতাগী মৈরীসি।

ঙসিদি

ভমখীরবা সুর অমগা

ফিখোংদ্রবী নুগীগী খোঙেলশিংগা

ভিনশিনপ্রবা অমতা ওইনা

সহরগী ঈশৈ।

ঐনা ইতিহাস পারিঙে

মীশিংসি

মৈশাসিনা মশামকপু চাকথেকচরকি

মশানা শেমগৎচরিবা মরুভূমিদা।

করিগীনো

ওং-নৈশ্ববশিংদু তুম্মিন্না লৈশ্ববসিবু।

ঐ খঙই

হা অমতা ঙাঙজবা ওমদ্রবা মীশিং

আ ! নুজ্জাইরক্তা তাদুনা লৈরি।

ঙসিদি মীশিং

মমীংতা মপি কংনদ্রিঙেদা

অনৌবা পি অমা অমুক তাম্মরক্কাবা।

পুল্লিসি মায়খীরবসু ঐদি

ইতিহাস অসিদগী থাদোকপা ওমদনা লৈরিবনি।

চংলি হৌজিকসু লোহোক্তুবা খুজ্জং লম্বীদা

নেংলদুনা উফুলশিং খোজুল পরেং পরেং।

মীশিংগী খোঙচংসিদা।

মরুভূমি ওল্লক্কাবা সহরদুদা চংলিঙে

কংশিল্লক্কে

ঐগী ঈগী ঈচেলসু খঙহৌদনা।

ঙসিদি

ঐনা ইতিহাসসি পারিঙে

তোব্বানসিদা সনা খোংনাংগী মনাশিংদু

হাই-হুমখিদ্রে।

বাহেগী মূর্তিশিঃ - ২০০৭

মহাভাগী আনোক

মহাভাগী আনোক

উন্নয়ী মীং অনী অচুনা ধর্ম অহিংসা।

ঙসিদি ঐনা

হেক উপশিদ্ধুবদদি

উন্নকই হিংসা মৈরী ঙাঙা।

শকখঙবীদ্রবা লাম্বী

লানফম কয়াদা

শকখঙবীদ্রবা লাম্বীশিঃদু

মখোয়গী মোংফমদা লৌমী-শিগ্মীশিঃ

লৈ কনানা চাইগনি

লৈরি ঙসি ফাওবদি তাদুনা

অসীকপা মোংফমশিঃদু

নীংখায়রবা তোর্কানসিদা

মতমগী মৈরীনা চান্দুনা

অশিবা মরাইবকশিঃদু।

চিংগুবা লৈইশিঃগী মমি

ঙসিদি মীশিঃসি

মগী মগী লাইবঙা লৈরলে

চিংগুবা লৈইশিঃগী মমিশিঃ

মতমসিদা মীশিঃগী

শেগায়রবা পুলি মচেং-মচেংনা

ওজ্জকি অসীকপা বোম মচা-মচা।

কাঞ্চু নোংমৈদু

কাঞ্চু নোংমৈদু

হমা-হমা কাঞ্চু

ঈ মরীক-মরীকশিংদুনা তারিমথৈ

লৈহাও চেনহনগনি লমদমসি।

কাঞ্চু নোংমৈদু

হমা-হমা কাঞ্চু।

ঈশ্বরগী উইহ অমা পাল্লি

উপালসিদা

উইহ অমা পাল্লি।

অতিথিশিংদু কৌরকউ

হা উচেক! পাইরক্কো পাইরক্কো।

উপালসিদা

উইহ অমা পাল্লি।

নারাশিংদু কপ্পন্বনি

মমাগী অমৃত ফংদুনা।

খোইথুম্বরবা উইহু

দীক্লবা নবাগী তঙাং-তঙাং চীনবান্না চুপ্পীনে।

মমাগী

নাউশুম ঈশৈদা।

কুলিগী নব্বর কোক্ৰিবা অঙাঙবা ফুরিং

১

সহর

অমসুং

রেলবে ষ্টেসনশিং।

লৈরি শরুগী মপৈ-মপৈ

পাইরি কাক শঙ্কু-শঙ্কুশিং

খোংলদুনা লাক্লা-লাক্লা।

পোক্কক্ৰিবা

অমসুা খোইজিখাদগী

শরুগী নাবাশিং

তোংলি কোকথক্তা লংজাশিং

লুথনা মেংলকই

গশঙঙগী মমীং।

২

হংবীষিদে কনা

চংনখি মাগী মাগী লমথুংফম তান্না

শকখঙদ্রবা মপাগী রেলবে ষ্টেসনশিংদা।

কিথোংদ্রবা মমাশিংদি

অমোংপা শারি

লীল্লথোকখি চরা নান্মাগা

অমসুা সহর।

গলি-গলিগী হোটেলশিং

লুথাক কোমশিং

চাক্তারি অঙাংশিং চরি তংলবা সহরগী হুইগুম

হাই-হুমদে নীংতম ফীরালা।

৩

মঙ।

মঙলাকুরি মমাশিং

চরা নাম্মাগী রাখলদা ইফা-ফারবা শল্লাং

পল্লি অমোংপা মতস্বাক্তদি

মফি কোগোক-কোক্কাবা মচাশিং।

অঙাংশিংদি

নিরি মমীং মচা অনী

মমাগী লোইনাইদ্রবা পীগী ইরিক

খৌগংলবা চীনবানশিং।

৪

মখোয় খরনদি

চাইবীখি নুংল্লেং মকুপ

অমোংপা শুদাওনগী চেঙ-হরাই

অঙাংশিং মমীংতা উচেক-রায়াগুম

গগতল্ল।

কুলিশিংগী অঙাঙবা মচুগী ফুরিংতা

থারি মশা মশাগী কুলি নম্বর

ভারতকী অঙাঙবা মচুনা।

৫

ওল্লাংথা।

তুন্নি কুলিশিং সহরসিগী খোজুল মরক্তা

মশাগী হুয়াংনা চোংলবা ফৈজা ফিনা

কুপশিঞ্জদুনা মশা মশাদা।

কয়াদা নুংঙাইনা তুন্নিবা

হৌদোকপা হেক তাদবমখে

মশাগী শকখঙবীদ্রবা মোংফমদা

মুংলদুনা মঙগী ফীরাংল মচা মচা।

তাদুনা লৈরি গুসিসু

কুলি নম্বর কোক্ত্রিবা অঙাঙবা ফুরিংশিং

ভারতঃ উফ্ লগী লৈমায়থকসিদা।

সিংখঃ নম্বোয়া কপ্তি - ১২৪

চিঠি পূজা ফংজরে

হো বসন্তগী মালংবা!

হুন্নক্রিবা নাখিবা

চিঠি পূজা ফংজরে

ঙসি অয়ুক্তি এ।

ভাজরে দিচেন মচাগী ঈরাওখোমসু

ঈশাকডল্লা চেছরিবা।

লৈরাংগী লৈনাশিংদা

পল্লিবা অম্বুজী লীজ্জাঙ্গে ভরং-ভরং

ঐগী লোবশিশুমা থল্লিবা পুন্নিংগী হাইহশিংনি।

নখোয় উহ্লা

ঐগী হৈকোন্স পল্লিবা উইসি

হুন্নক্রিবা কুডুদনি।

খোজ্জোমসু ভায়ে

মশেনমকশবা লৈগী লৈলাং

হাক্টে হিগী অলীকবা ভোজ্জামসিদা।

হৈকোন্স

লৈকোন্স

ওজ্জা উইকশিক

ফংজা হুন্নক্রিবাগী অম্বুজসি

খোজ্জিক অডাংবা খোইনিংনিং।

হো বসন্তগী মালংবা!

হুন্নক্রিবা নাখিবা

চিঠি পূজা ফংজরে

ঙসি অয়ুক্তি এ।

কীহুপ্রবা হিদেরন অমগী হারী

কুইরেদা মতমদু

হুন্নকখিদবা মালংবগী ঈপোমসিদা

খুজ্জা নুশীশিংগী

মুরবা শান্নাংলক্তগী চেঙহী মনমদু।

অদুঙৈদদি

মুমথোঙ খুদিং শান্নাংলক্তগী মতমপুহ্না

চাইথোরকপা চেঙহী মনম্না

ঐগী থায়নগী খুজ্জাশিংদু

শক্ত্বনি খুংলং ঈশৈ।

ঙসিদি

থায়নগী চেঙহী মনম্না

ইনাক্তা তুমিন্না চঙলক্তুনা লীররি

কীহুপ্রবা হিদেরন অমগী হারী

মমি শান্নবা পুলি কয়াগী থৌদোক কয়া।

মতমসিদা ঐগী পুক্রিংসি

থুপ্নবা মহম্মুংদগী পাইথোরক্তুনা

ঐগী হাইগী কুরাকশিং

ইঙাও ডাওনা পাইদুনা শান্নরি।

অসুন্না নীংখায়রকখিবনি

হিদেরন কয়া

মতমগী ঈথক-ঈপোম্না ঈচেদুগী ঈরেদা

উররেহিদো মাইশাগী

নীংখিরবা শক্তমদু।

মঙ অমগী অশিবা কুরাকশিং
অঙৈ শৈরেন্গিং

মঙ অমগী অশিবা কুরাকশিং

ইখুং অনী তুংবুল্লশ্বে
ইমীং অনী কিশিনবীশ্বে অমুবা ফি অমা
ইশাদা শেংচীনবীশ্বে কেমেফ্রান্সকী ফিজোজ
হৌজিঙি ঐ ওইরে
লানহৌবা অমা।

অদুদগী কাপশিনবীররে
নোংমৈ মশীং খঙদনা
ঐ মীকপ খংথোক-খোরকই
পাইরকই মঙ অমগী অশিবা কুরাকশিং।

লান অসি লোইব্রসনু

লান অসি লোইব্রসনু
ঐগী শকখঙনরবা মরুপশা
হৌজিঙি গোআবীরো
ঐগী উপালশিংগী উরুমসিদা
উইহে অসিসু চবীরো।

ইরিবনি ঐদি শৈরেন্গ

নঙগী তেইজেনা
পাল্লবা উচেক মচাশিংগী ইখেংশিংনা
ইরিবনি ঐদি শৈরেন্গ মতম খুদিং
ভেক-ভারবা অসীকপা উমং মচাসিদা
ভুখীন কমদুনা।

খোংলি অঙ্গীকৰণা উচেক মচাশিং : য়েম্মিংথা

য়েম্মিংথা।

ঐগী অঙ্গীকৰণা থোঙনাউদা উরি

খোংলি অঙ্গীকৰণা উচেক মচাশিং

তোংলদুনা অশংবা উনাগী উশাশিংদা

ঐনা কৌরি

খুং হুং-হুংতুনা শকউ হায়খি ঈশৈ

নঙগী নুংশিৰবা খোংগেলদা

মঙালগী সুরদু

খোংহুং য়ৈনা নিলহল্পু অতিয়া।

ঐনা হায়খিঃ হো অতিয়া

নঙ নীংখায়বা য়ারোই

ংবাম্ৰব অতিয়া

পাইরি অঙ্গীকৰণা

ঐগী উচেক মচাশিং।

ঐনা লৈরিবসিদি

তুমিন্না ফম্বা নতে

চাকখংলক্ৰিবা লৈম্মিসি মুখংলিবনি


পীক্ৰবা হাইগী নোংলীকশিংনা।

য়েম্মিংথা।

চোংখংলক্ৰে হৌজিঙি

সুনৌবা উনাশিং

নাৰাশিংগী তুরু-তুরুবা মীংম্ৰা অনীদা।





বম্বু লৈশাংথেম খ্. কু. ১৯৫৯ দা খৌবাল লৈশাংথেমদা পোকই।
হৌজিক থাংমৈবন্দ মাইমাম লৈকায কলেজগেংতা য়ুম হোংলজুনা লৈবি।
মহাক মণিপুৰ সবকাবগী এক্সাইজডিপাৰ্টমেন্টতা ইন্সপেক্টৰ ওইনা থবক তৌবক্লি।

মহাক্লী ফোঙথ্ৰবা লাইবিকশিংদি -

- (১) 'পুলি তেলঙ্গা' (শৈবেং, ১৯৯১);
- (২) 'লানবু লৈ ওইনা শাম্মরিবা' (শৈবেং, ১৯৯৫);
- (৩) 'নং অসি লাইনি লৈ অসি ঈনি' (শৈবেং, ১৯৯৯);
- (৪) 'হনুৰীগী ঈশিং পুন' (শৈবেং, ২০০২);
- (৫) 'অতিথি উচেক' (অঙাংগী বারীমচা, ২০০৩);
- (৬) 'খুঙ্গংগী চিঠি' (শৈবেং, ২০০৫);
- (৭) 'তেঙৈ অমসুং ঙা মমীং' (অঙাংগী বারীমচা, ২০০৫)

অসিনচিংবনি।

শ্রীৰঘু লৈশাংথেম মহাক্লী লাইরিক
'হনুৰীগী ঈশিং পুন' দা মণিপুৰী সাহিত্য পৰিষদ, ইম্ফালনা 'তেলেম অবিব
নীংশিং মনা (২০০৫)' অমসুং
মাক্লী লাইরিক খুঙ্গংগী চিঠিৰা বার্টস এংসোসিয়েসন ককচিংনা নাউৱেম কহ্লাই
সাহিত্য মনা - ২০০৭ ফংথ্ৰে।